

భారీ లొకార్డుకు చేరువలో

రోహిత్..

మరో 13 పరుగులు చేస్తే దిగ్గజాలను దాటేస్తాడు



మానేరు



తెలుగు దినపత్రిక

ఇది జనం గొంతుక

సమస్య ఏదైనా జనం కోసం జనతా..
ఇదే మా లక్ష్యం ప్రజలు, ప్రభుత్వానికి మధ్య వారధి మీదే ప్రజా సమస్యలను వెలికితీసి.. వారి పరిష్కారానికి పునాది వేసేది మీదే మా సమస్య ఏదైనా మీ తరుపున నిలబడి అటు అధికారులను గానీ, ఇటు రాజకీయ నాయకులను గానీ నిలదీస్తూ, నిత్యాన్ని దిగ్గజ తలుపులను జనతా.. రండి.. మీ కలాన్ని కదపండి.. మీ గళాన్ని వినిపించండి.. అందరం కలిసికట్టుగా.. "జనతా"తో కలిసి ప్రజా సమస్యలపై పోరాడుదాం..!! మొక్కుకోని ఓట్లతో పని చేద్దాం.. తగ్గదేలే..!! జనం కోసం "జనతా"..
బెత్తూరుకులు.. సంప్రదించాల్సిన మొబైల్ నంబర్.. 7989867251 - ఎడిటర్



పార్లమెంటులో మరో ఆరు భాషలకు అనువాదం

02 లోక్ సభ స్పీకర్ ఓంబర్లా వెల్లడి



మూడురెట్లు పెరిగిన శిలాజేతర ఇంధన వినియోగం

03 సార ఉత్పత్తి సామర్థ్యం రెట్టింపుతో మూడోదేశంగా గుర్తింపు ఇంధన వార్షికీకృత్యవాలను వర్ధువల్గా ప్రారంభించిన ప్రధాని మోడీ శిలాజేతర ఇంధన శక్తి ఉపయోగంలో భారతదేశం వాడుక మూడురెట్లు పెరిగిందని ప్రధాని నరేంద్ర మోడీ తెలిపారు. సార ఉత్పత్తి సామర్థ్యాన్ని డబుల్ చేసి మూడో అతిపెద్ద సారశక్తిని ఉత్పత్తి చేసే దేశంగా భారత్ నిలిచిందని మెచ్చుకున్నారు.



మెడికల్ పీజిల్స్ స్థానిక కోటా వ్యవహారం
02 హైకోర్టు తీర్పును సుప్రీంలో సవాల్ చేసిన తెలంగాణ ప్రభుత్వం విచారణ చేపడతామన్న ధర్మనం.. కేసు ఏప్రిల్ 4కు వాయిదా



మంచి చేయాలన్నదే ప్రభుత్వ ఉద్దేశం

రాజకీయాలకు అతీతంగా మాదిగ, మాదిగ ఉపకులాలకు మేలు



02 ఎలాంటి న్యాయపర చిక్కులు రావద్దనేదే ప్రభుత్వ ఆలోచన కేబినెట్ సభకమిటీని నియమించి, న్యాయ కమిషన్ పర్మాటు చేశాం మందకష్ట, మాదిగ ఉపకులాల ప్రతినిధులతో సీఎం రేవంత్ రెడ్డి హైదరాబాద్ జనతా న్యూస్ : రాజకీయ ప్రయోజనాలకు అతీతంగా, మాదిగ, మాదిగ ఉపకులాలకు మేలు చేయాలనే మంచి ఉద్దేశంతో ప్రజా ప్రభుత్వం ఉందని ముఖ్యమంత్రి ఎ.రేవంత్ రెడ్డి చెప్పారు. మాదిగ రిజర్వేషన్ పోరాట సమితి వ్యవస్థాపక అధ్యక్షుడు మంద కృష్ణ, మాదిగ ఉపకులాల ప్రతినిధులు ముఖ్యమంత్రితో సమావేశమయ్యారు. ఎస్సీ ఉపకులాల వర్గీకరణకు ఎలాంటి మిగతా 2 లో

కుంభమేళా నుంచి తెరిగి వస్తుండగా..

02 మధ్యప్రదేశ్ లో ఘోర రోడ్డు ప్రమాదం 8మంది హైదరాబాద్ వాసుల దుర్మరణం

మనీ బస్సును ఢీకొట్టిన లారీ.. సీఎం సంతాపం



వారంతా హైదరాబాద్ నుంచి దాదాపు వెయ్యి కిలోమీటర్లు ప్రయాణించి ప్రయాగ్ రాజ్ మహాకుంభమేళాకు వెళ్లారు. అక్కడ పుణ్యస్థానాలు ఆచరించి ఇంటికి వెనుదిరిగారు. కానీ మార్గముధ్యలోనే మృత్యువు లారీ రూపంలో వారిని కబళించింది. ఉదయం 8 గంటలు. మధ్యప్రదేశ్ జబల్ పూర్ లోని సిహెబారా ప్రాంతం. హైవే వంతెనపైకి రాంగ్ రూటులో వచ్చిన సిమెంట్ లోడ్ లారీ ఎదురుగా వస్తున్న మనీ బస్సును ఢీకొట్టింది. ఈ ఘటనలో మనీ బస్సు తుక్కుతుక్కుగా మారి ఏడుగురు అక్కడికక్కడే మృతి చెందారు. మరికొందరు దాంట్లో ఇరుక్కుపోయారు. ప్రమాదంలో నాచారానికి చెందిన శశికాంత్, మల్లారెడ్డి, రవిప్రకాశ్, సంతోష్ కుమార్, దైవర్ రాజుతో పాటు దిల్ సుఖ్ నగర్ కు చెందిన ఆనంద్, తార్వాక వాసి టీవీ ప్రసాద్ అనే ఈ ఏడుగురు అక్కడికక్కడే మృతి చెందారు. మరోకరు చికిత్స పొందుతూ మృతి చెందారు. మిగతా 2 లో

ఉప ఎన్నికలు ఖాయం

బీఆర్ఎస్ విజయం తథ్యం: కెసిఆర్



పాతబస్తీలో మెట్రో విస్తరణ ఆపాలి
పురాతన కట్టడాలకు ప్రమాదమంటూ వ్యాజ్యం 17కు విచారణ వాయిదా వేసిన హైకోర్టు

రాష్ట్రంలో ఇసుక అందుబాటులో ఉండాలి

02 రెవెన్యూ, పోలీస్ శాఖలతో ప్రత్యేక బృందాలు ఏర్పాటు చేయాలి సచివాలయంలో మైనింగ్ అధికారులతో సీఎస్ శాంతి కుమారి సమీక్ష



రాముని పేరుపై దాడులు చేస్తే సహించేది లేదు.. 02 అర్చకుడిపై దాడి అమానవీయ చర్య మంత్రి శ్రీధర్ బాబు వార్నింగ్

03 స్థానిక సంస్థల ఎన్నికల్లో ఏకగ్రీవానికి ఆ ముగ్గురు మంత్రులు కుట్రలు భారాస కార్యనిర్వాహక అధ్యక్షుడు కేటీఆర్



03 కులగణనలో పాల్గొని వారు బీసీలపై ప్రేమనా?



పాతబస్తీలో మెట్రో విస్తరణ ఆపాలి

హైదరాబాద్, ఫిబ్రవరి 11:మెట్రో రైలు విస్తరణపై తెలంగాణ హైకోర్టులో ప్రజా ప్రయోజన వ్యాజ్యం దాఖలైంది. పాతబస్తీలో మెట్రో విస్తరణ వల్ల పురాతన కట్టడాలు దెబ్బతినే ప్రమాదం ఉందని పేర్కొన్నారు. ఏపీఐఎస్ఎఫ్ ఈ పిటిషన్‌ను దాఖలు చేసింది. తెలంగాణ సీఎస్, పురపాలక శాఖ ముఖ్యకార్యదర్శి, మెట్రో రైలు ఎండ్, వక్స్ బోర్డు సీఈవోను పిటిషనర్ ప్రతివాదులుగా చేర్చారు. పాతబస్తీలో మెట్రో నిర్మాణంపై ఏపీఐఎస్ఎఫ్ అభ్యంతరం వ్యక్తం చేసింది. వలు చారిత్రక కట్టడాలను పరిగణనలోకి తీసుకోకుండా నిర్మాణాలు చేపడుతున్నారని పిటిషన్‌లో పేర్కొంది. తెలంగాణ హెరిటేజ్ యాక్ట్-2017 ప్రకారం చారిత్రక కట్టడాలను పరిరక్షించాల్సి ఉందని.. పాతబస్తీలో మెట్రోమార్గం సమీపాన చార్మినార్, ఫలక్‌నుమా ప్యాలెస్, పురాణాహవేలీ, మొహల్‌పుర సమాధుల వంటి చారిత్రక కట్టడాలు ఉన్నాయని వివరించింది. మెట్రోరైలు నిర్మాణం వల్ల ఆ కట్టడాలు దెబ్బతినే ప్రమాదం ఉందని పేర్కొంది. మెట్రో డిజైన్‌ను హైకోర్టు లేదా నిపుణుల బృందం ఆమోదించిన తర్వాత ముందుకు వెళ్లాలని కోరింది. అప్పటి వరకు మెట్రో నిర్మాణ పనులు నిలిపివేయాలని హైకోర్టుకు ఏపీఐఎస్ఎఫ్ విజ్ఞప్తి చేసింది. దీనిపై తదుపరి విచారణను హైకోర్టు 17వ తేదీకి వాయిదా వేసింది.

పార్లమెంటులో మరో ఆరు భాషలకు అనువాదం

లోక్‌సభ స్పీకర్ ఓంబర్లా వెల్లిడి
న్యూఢిల్లీ, ఫిబ్రవరి 11:బోడో, డోగ్రీ, మైథిలి, మణిపురి, ఉర్దూ, సంస్కృతంతో సహా ఆరు కొత్త భాషలకు అనువాద సేవలను పొందిస్తున్నట్లు లోక్‌సభ స్పీకర్ ఓం బిర్లా మంగళవారం ప్రకటించారు. ప్రస్తుతం హిందీ, ఇంగ్లీషుతోపాటు అస్సామీ, బెంగాలీ, గుజరాతీ, కన్నడ, మలయాళం, మరాఠీ, ఒడియా, పంజాబీ, తమిళం, తెలుగు వంటి ఈ పది భాషల్లో అనువాద సేవలు పార్లమెంటులో అందజేయబడుతో ఉన్నాయి. వీటితోపాటుగా తాజాగా మరో కొత్త ఆరు భాషలు బోడో, డోగ్రీ, మైథిలి, మణిపురి, ఉర్దూ, సంస్కృతంలను అనువాద సేవల్లోకి చేర్చనున్న ఆయన పేర్కొన్నారు. మానవ వనరులు అందుబాటులోకి వచ్చినందున అదనంగా 16 భాషలను ఏకకాలంలో అనువాదాలను అందించడానికి తాము ప్రయత్నిస్తున్నామని స్పీకర్ ఈ సందర్భంగా చెప్పారు. కాగా, 'భారత పార్లమెంట్ వ్యవస్థ అనేది ప్రజాస్వామ్యం ఆధారంగా ఉంటుంది. అందువల్ల చాలా భాషలలో అనువాదాలను అందించే అవకాశం ఉంది. భారతదేశంలో 22 భాషల్లో ఈ ప్రయత్నం చేస్తున్నామని నేను ప్రపంచస్థాయి వేదికలపై మాట్లాడినప్పుడు అందరూ నన్ను ప్రశంసించారు. అధికారికంగా గుర్తించే పొందిన 22 భాషల ఉనికిని కాపాడడమే లక్ష్యంగా పెట్టుకున్నామని' స్పీకర్ చెప్పారు. అయితే స్పీకర్ ప్రకటనపై డిఎంకె ఎంపీ దయానిధి మారన్ అభ్యంతరం వ్యక్తం చేశారు. '2011 సర్వే ప్రకారం దేశవ్యాప్తంగా కేవలం 73 వేల మందే సంస్కృతం మాట్లాడుతున్నారు. మీ ఆర్ఎస్ఎస్ సిద్ధాంతాల వల్ల పన్ను చెల్లెంపుదారుల శాతమును ఎందుకు వృధా చేస్తారు?' అని మారన్ వాదించారు. మారన్ వ్యాఖ్యలపై లోక్‌సభ స్పీకర్ స్పందించారు. మీరు ఏ దేశంలో నివశిస్తున్నారో అని దయానిధి మారన్‌ను తిరిగి స్పీకర్ ప్రశ్నించారు. ఇది భారతదేశం. ఈ దేశం మూల భాష సంస్కృతం. అందుకే మేము సంస్కృతం మాత్రమే కాకుండా 22 భాషలను ప్రస్తావించాము. ఇన్ని భాషలతో కాకుండా.. మీకు కేవలం సంస్కృతంతోనే ఎందుకు సమస్య వచ్చింది? అని స్పీకర్ మారన్‌ని ప్రశ్నించారు.

మెడికల్ పీజిలో స్థానిక కోటా వ్యవహారం

న్యూఢిల్లీ, ఫిబ్రవరి 11:పీజీ మెడికల్ సీట్లలో స్థానికత కోటాపై హైకోర్టు తీర్పును సవాల్ చేస్తూ.. తెలంగాణ ప్రభుత్వం సుప్రీం కోర్టును ఆశ్రయించింది. అందుకు సుప్రీం కోర్టు ధర్యాసనం అనుమతించింది. పీజీ మెడికల్ సీట్లలో స్థానిక కోటా చెల్లదంటూ ఇటీవల జస్టిస్ సుధాంశు దులియా నేతృత్వంలోని త్రిసభ్య ధర్యాసనం తీర్పు ఇచ్చింది. ఈ నేపథ్యంలో తమ పిటిషన్‌పై విచారణను విస్తృత ధర్యాసనానికి బదిలీ చేయాలని తెలంగాణ ప్రభుత్వం కోరింది. దాంతో విస్తృత ధర్యాసనానికి బదిలీ చేయాలంటే.. ముందు తాము విచారణ చేపడతామని జస్టిస్ బిఆర్ గవాయ్ నేతృత్వంలోని ధర్యాసనం సృష్టం చేసింది. ఆ క్రమంలో తదుపరి విచారణ ఏప్రిల్ 4వ తేదీకి వాయిదా వేస్తున్నట్లు సుప్రీం ధర్యాసనం పేర్కొంది. ఆర్టికల్ 371(డి) అనుసరించి.. ఆంధ్రప్రదేశ్‌లో ఎంబీబీఎస్ చేసిన విద్యార్థులకూ పీజీలో స్థానికత కోటాలో సీట్లు కేటాయించాలంటూ దాదాపు 100 మంది జూనియర్ వైద్యులు హైకోర్టును ఆశ్రయించారు. అయితే ఈ చట్టం ప్రకారం తెలుగు రాష్ట్రంలో పీజీ మెడికల్ సీట్లలో స్థానిక కోటా వర్తిస్తుందని తెలంగాణ హైకోర్టు పేర్కొంది. ఇక విభజన అనంతరం ఆర్టికల్ 371(డి) పదేళ్ల పాటు మాత్రమే వర్తింపజేయాలన్న నిబంధన ఉందన్న తెలంగాణ వాదనను తెలంగాణ హైకోర్టు ఈ సందర్భంగా పరిగణలోకి తీసుకోలేదు. అదీకాక 9 వ తరగతి నుంచి 12 వ తరగతి వరకు తెలంగాణలో చదివిన విద్యార్థులకు మాత్రమే స్థానికత కోటా వర్తిస్తుందని ఈ సందర్భంగా తెలంగాణ ప్రభుత్వం సృష్టం చేసింది. తెలంగాణ రీజియన్‌లో మాత్రమే చదివిన వారికి ఈ స్థానికత వర్తిస్తుందని తెలంగాణ ప్రభుత్వం సైతం వాదించింది. ఇక ఆర్టికల్ 371(డి) ప్రకారం రాయలసీమ, ఆంధ్ర ప్రాంతంలో సైతం ఎంబీబీఎస్ చదివిన వారు కూడా తెలంగాణలో పీజీ మెడికల్ సీట్లలో స్థానిక కోటా కింద అర్హులైనంటూ తెలంగాణ హైకోర్టు తీర్పు ఇచ్చింది. ఆర్టికల్ 371(డి) ఉమ్మడి ఆంధ్రప్రదేశ్‌కి వర్తిస్తున్నందు వల్ల అందులో సవరణలు చేసేంత వరకూ ఏపీ, రాయలసీమలో ఎంబీబీఎస్ చదివిన విద్యార్థులూ తెలంగాణలో స్థానిక కోటాకు అర్హులైన స్థానిక హైకోర్టు సృష్టం చేసింది. హైకోర్టు తీర్పు నేపథ్యంలో తెలంగాణలో పీజీ మెడికల్ సీట్లలో సుమారు 200 మంది విద్యార్థులకు అడ్మిషన్లు లభించనున్నాయి. దీంతో హైకోర్టు తీర్పుపై తెలంగాణ ప్రభుత్వం.. సుప్రీంకోర్టులో సవాల్ చేసింది. ఇక పీజీ మెడికల్ సీట్లలో స్థానిక కోటా చెల్లదంటూ జస్టిస్ సుధాంశు దులియా నేతృత్వం లోని త్రిసభ్య ధర్యాసనం ఇచ్చిన తీర్పునూ తెలంగాణకు వర్తింప జేయకూడదని రేవంత్ రెడ్డి సర్కార్‌ను కోరింది. పీజీ మెడికల్ సీట్లలో స్థానికత చెల్లదంటూ త్రిసభ్య ధర్యాసనం తీర్పు ఇచ్చిన నేపథ్యంలో ప్రస్తుతం తాము దాఖలు చేసిన పిటిషన్‌ను సైతం విస్తృత ధర్యాసనానికి బదిలీ చేసే ముందు తాము విచారణ చేపడతామంటూ ఏప్రిల్ 4వ తేదీకి తదుపరి విచారణను జస్టిస్ బిఆర్ గవాయ్ ధర్యాసనం వాయిదా వేసింది.

కుంభమేళా నుంచి తిరిగి వస్తుండగా

హైదరాబాద్, ఫిబ్రవరి 11: కుంభమేళా నుంచి తిరిగి వస్తుండగా మధ్యప్రదేశ్ లోని జబల్పూర్ జిల్లా పరిధిలో ఘోర రోడ్డు ప్రమాదం జరిగింది. సిహెచ్ఆర్ పట్టణ శివారులో రాంగ్ రూట్లో వస్తున్న లారీ మిసీ బస్సును ఢీకొట్టింది. ఈ ఘటనలో 8 మంది మృతి చెందారు. హైదరాబాద్ కు చెందిన ఏడుగురు అక్కడకక్కడే మృతి చెందగా మరొకరు బికిత్స పొందుతూ మృతి చెందగా మరొకరికి తీవ్ర గాయాలయ్యాయి. ప్రమాదాన్ని గమనించి స్థానికులు బస్సులో చిక్కుకుపోయిన వారికి కాపాడి ఆస్పత్రికి తరలించారు. పోలీసులు ఘటనాస్థలానికి చేరుకుని సహాయక చర్యలు చేపట్టారు. అయితే, హైదరాబాద్ లోని నాచారం నుంచి కొంతమంది భక్తులు ప్రయాగ లో జరుగుతోన్న కుంభమేళాకు మిసీ బస్సులో వెళ్లారు. తిరుగు ప్రయాణంలో జబల్పూర్ జిల్లా కేంద్రానికి 65 కి.మీ. దూరంలో ఉన్న సిహెచ్ఆర్ పట్టణ శివారులో ప్రమాదం జరిగింది. ఈ ప్రమాదం లో బస్సులో ప్రయాణిస్తున్న ఏడుగురు అక్కడకక్కడే ప్రాణాలు కోల్పోయినట్లు తెలుస్తుంది. మరొకరు బికిత్స పొందుతూ మృతి చెందారు. మృతులు ఆరుగురు ఒకే కుటుంబానికి చెందినవారుగా భావిస్తున్నారు. ఘటనా స్థలానికి చేరుకున్న పోలీసులు ప్రమాదం జరిగిన తీరును పరిశీలించారు. అనంతరం మృతదేహాలను పోస్ట్ మార్టం నిమిత్తం సమీప ప్రభుత్వ ఆస్పత్రికి తరలించారు. అయితే, ప్రమాదానికి గురైన బస్సు రిజిస్ట్రేషన్ ఆధారంగా ప్రమాదానికి గురైన వారు ఏపీకి కి చెందిన వారు అనుకున్నారు, కానీ మృతదేహాల వద్ద దొరికిన ఆధారాలతో మృతులంతా హైదరాబాద్ నగరంలోని నాచారం వాసులుగా, సాఫ్ట్‌వేర్ ఉద్యోగి శశికాంత్ కుటుంబసభ్యులుగా పోలీసులు గుర్తించారు. మృతులు నాచారంలోని కార్తెయ నగర్, రాఘవేంద్రనగర్ వాసులుగా తెలుస్తోంది. మృతులు నవీన్, బాలకృష్ణ, సంతోష్, శశికాంత్, రవి, ఆనంద్,



మల్లారెడ్డిలుగా గుర్తించారు. మొత్తం మూడు బస్సుల్లో కుంభమేళాకు యాత్రికులు వెళ్లారు. ప్రమాదానికి గురైన బస్సు నెం. ఏపీ29డబ్ల్యు1525గా గుర్తించారు. ప్రమాద సమయంలో మిసీ బస్సులో మొత్తం 14మంది ప్రయాణికులు ఉన్నారు. ప్రయాగ్‌రాజ్ కుంభమేళాకు వీరంతా ఒకే వాహనంలో వెళ్లారు. ఘోర ప్రమాదంతో మృతుల కుటుంబ సభ్యులు కన్నీరుమున్నీరుగా విలపిస్తున్నారు. ఘటనా సమయంలో మిసీ బస్సు వెనుకగా వచ్చిన తెలంగాణకు సంబంధించిన కారు సైతం ప్రమాదానికి గురైంది. అధ్యుష్టవశాత్తూ కారులోని ఎయిర్ బ్యాగ్స్ తెరుచుకోవడంతో అందులోని ప్రయాణికులు క్షేమంగా ఉంటుందన్నారు.

సీఎం, కిషన్‌రెడ్డి ప్రగాఢ సానుభూతి
రోడ్డు ప్రమాద ఘటనపై ముఖ్యమంత్రి రేవంత్‌రెడ్డి దిగ్భ్రాంతి వ్యక్తం చేశారు. మృతుల కుటుంబాలకు

ప్రగాఢ సానుభూతి తెలిపారు. అవసరమైన సహాయక చర్యలు చేపట్టాలని గాయపడిన వ్యక్తికి మెరుగైన వైద్యం అందించాలని అధికారులను ఆదేశించారు. కేంద్రమంత్రి బండి సంజయ్, ఎంపీ ఈటెల రాజేందర్ సహా పలువురు రాజకీయ ప్రముఖులు ప్రమాద ఘటనపై విచారం వ్యక్తం చేశారు. ఘటన విషయం తెలుసుకున్న కేంద్రమంత్రి కిషన్‌రెడ్డి మృతుల కుటుంబాలకు ప్రగాఢ సానుభూతి తెలిపారు. క్షతగాత్రులకు మెరుగైన చికిత్స అందించడంతో పాటు మృతదేహాలను త్వరగా హైదరాబాద్ తీసుకొచ్చేందుకు ప్రయత్నిస్తున్నట్లు వెల్లడించారు. ఘటనపై రంగారెడ్డి కలెక్టర్ జబల్‌పూర్ కలెక్టర్తో ఫోన్‌లో మాట్లాడి ప్రమాద వివరాలపై ఆరా తీశారు. అనంతరం బాధిత కుటుంబసభ్యులను కూడా ఫోన్‌లో పరామర్శించారు. మేధుల్ అదనపు కలెక్టర్ సైతం బాధిత కుటుంబీకులతో మాట్లాడారు.

మంచి చేయాలన్నదే ప్రభుత్వ ఉద్దేశం

మొదటి పీజీ తరువాతి
న్యాయ పరమైన చిక్కులు ఎదురు కావద్దన్న ఆలోచనతో ప్రక్రియను చట్టబద్ధంగా ముందుకు తీసుకువెళ్లాలని, అందులో భాగంగానే తొలుత అసెంబ్లీలో చర్చించి, కేబినెట్ సబ్ కమిటీని నియమించడంతో పాటు న్యాయ కమిషన్ ఏర్పాటు చేశామని వివరించారు. సాధ్యమైనంత తొందరగా సదరు నివేదికలను తెప్పించి, కమిషన్ సిఫార్సులను కేబినెట్ లో, ఆ తర్వాత అసెంబ్లీలో ఆమోదించామని సీఎం గారు గుర్తుచేశారు. ఎన్నీ ఉపకులాల వర్గీకరణ అంశంలో ముఖ్యమంత్రి రేవంత్ రెడ్డి మాట నిలబెట్టుకున్నారని

మంద కృష్ణ ఈ సందర్భంగా అభినందించారు. వర్గీకరణ ప్రక్రియను ఒక నిబద్ధతతో చేపట్టిన ప్రజా ప్రభుత్వానికి, ముఖ్యమంత్రి రేవంత్ రెడ్డికి ఒక సోదరుడిగా అండగా ఉంటానని మందకృష్ణ తెలిపారు. కాగా, ఎన్నీ వర్గీకరణకు సంబంధించి సమస్యలు, అభ్యంతరాలను కేబినెట్ సబ్ కమిటీతో పాటు కమిషన్ దృష్టికి తీసుకెళ్లాలని ముఖ్యమంత్రి నూచించారు. ఈ భేటీలో మంత్రి పొంగులేటి శ్రీనివాసరెడ్డి, ప్రభుత్వ సలహాదారు కే కేశవరావు, సీఎం సలహాదారు వేం నరేందర్ రెడ్డితో పాటు పలువురు ప్రజా ప్రతినిధులు, మాదిగ ఉపకులాల ప్రతినిధులు పాల్గొన్నారు.



రాష్ట్రంలో ఇసుక అందుబాటులో ఉండాలి

- రెవెన్యూ, పోలీస్ శాఖలతో ప్రత్యేక బృందాలు ఏర్పాటు చేయాలి
- సచివాలయంలో మైనింగ్ అధికారులతో సీఎస్ శాంతి కుమారి సమీక్ష




హైదరాబాద్,ఫిబ్రవరి11:రాష్ట్రంలో ఇందిరమ్మ ఇళ్లకు ఉచిత ఇసుక సరఫరా, ఇసుక అక్రమాల నిరోధంపై సీఎం రేవంత్ రెడ్డి ఆదేశాలు జారీచేసిన నేపథ్యంలో అందుకు అనుగుణంగా ప్రభుత్వం కార్యాచరణకు దిగింది. రాష్ట్రంలో ఇసుక లభిని సమీక్షించేందుకు ప్రభుత్వ ప్రధాన కార్యదర్శి శాంతి కుమారి మంగళవారం తెలంగాణ సచివాలయంలో మైనింగ్ అధికారులతో సమావేశమయ్యారు. అనంతరం భూపాలవల్లి, ములుగు, భద్రాద్రి కొత్తగూడెం, పెద్దపల్లి, మంచిర్యాల, కరీంనగర్ జిల్లాల కలెక్టర్లతో సీఎస్ టెలికాన్ఫరెన్స్ నిర్వహించారు. నిర్మాణంలో ఉన్న ఇళ్లకు సరిపడ ఇసుక అందుబాటులో ఉండేలా కార్యాచరణ ప్రణాళిక రూపొందించాలని ఆమె కలెక్టర్లను ఆదేశించారు. రెవెన్యూ, పోలీస్ శాఖల అధికారులతో బృందాలను ఏర్పాటు చేసి ఇసుక రీవేలు, స్టాక్యూర్లను భౌతికంగా తనిఖీ చేయాలని కలెక్టర్లకు ఆమె నూచించారు. తనిఖీలు నిర్వహించే బృందాలలో ఖీఆక్స్, ఆశాఖా స్థాయి అధికారి ఉండాలన్నారు. అధికారులు స్టాక్యూర్లను, ఇసుక రీవేల ప్రవేశ, నిష్క్రమణ పాయింట్లతో పాటు అక్కడ అందుబాటులో ఉన్న సౌకర్యాలను కూడా తనిఖీ చేయాలన్నారు. ాష్ట్రంలోని ప్రధాన ఇసుక మార్కెట్లకు వెళ్లే రహదారులను గుర్తించాలని కలెక్టర్లను ఆదేశించారు. పోలీస్, రవాణా శాఖ అధికారులతో రోడ్డు పెట్రోలింగ్ లు నిర్వహించాలని, తనిఖీల కోసం సంబంధిత శాఖలతో జాయింట్ టీమ్‌ను ఏర్పాటు చేయాలని సీఎం నూచించారు. రీవేలు, స్టాక్యూర్లల నుండి అసెధికారికంగా ఇసుకను తరలించడంపై 24 గంటలు నిఘా ఏర్పాటు చేయాలన్నారు. ఇసుక అక్రమ రవాణాకు ఏమాత్రం అవకాశం లేకుండా పకడ్బందీ చర్యలు తీసుకోవాలని అన్నారు. డిజిపి జిజేందర్, ఇంటెలిజెన్స్ డిజి బి.శివధర్ రెడ్డి, ఎడిజిపి మహేష్ భగవత్, గనుల శాఖ ముఖ్య కార్యదర్శి ఎన్.శ్రీధర్, రవాణా శాఖ కమిషనర్ సురేంద్ర మోహన్, హైద్రా కమిషనర్ ఎ.వి.రంగనాథ్, డిఎంజి శశాంక, టిజిఎండిసి ఎండ్ సుశీల్ కుమార్ ఇతర అధికారులు సమావేశంలో పాల్గొన్నారు.

రాముని పేరుపై దాడులు చేస్తే సహించేది లేదు..

అర్దుకుడిపై దాడి అమానవీయ చర్య
మంత్రి శ్రీధర్ బాబు వార్నింగ్
రంగరాజన్‌కు పరామర్శ

హైదరాబాద్, ఫిబ్రవరి 11: రాముని పేరుపై దాడులు చేస్తే సహించేది లేదని మంత్రి శ్రీధర్ బాబు హెచ్చరించారు. రంగరాజన్‌పై దాడి చేసిన నిందితుల్లో ఇప్పటికే కొందరిని పోలీసులు అరెస్టు చేశారని మంత్రి శ్రీధర్ బాబు గుర్తుచేశారు. రామరాజ్యం పేరా ఆరాచకాలు సాగిస్తే సహించేది లేదని మంత్రి శ్రీధర్ బాబు వార్నింగ్ ఇచ్చారు. చిలుకూరు బాలాజీ ప్రధాన అర్చకుడు రంగరాజన్‌పై దాడి అమానవీయ చర్య, తీవ్రంగా ఖండిస్తున్నామని అన్నారు. మంగళవారం చిలుకూరు బాలాజీ ప్రధాన అర్చకుడు రంగరాజన్‌ను జిల్లా ఇన్‌చార్జి మంత్రి శ్రీధర్ బాబు, ప్రభుత్వ చీఫ్ విప్ డాక్టర్ పట్నం మహేందర్ రెడ్డి, ఎమ్మెల్యే శాత్రే యాదయ్య, సీనియర్ కాంగ్రెస్ నాయకుడు వి హనుమంతరావు పరామర్శించారు. సౌందర్య రాజన్‌ను కలిసి ఆరోగ్య పరిస్థితిపై శ్రీధర్ బాబు, మహేందర్ రెడ్డి ఆరా తీశారు. దాడి ఘటనను అడిగి నేతలు తెలుసుకున్నారు. ఈ సందర్భంగా మంత్రి శ్రీధర్ బాబు మీడియాతో మాట్లాడారు. చిలుకూరు బాలాజీ దేవాలయం వద్ద భద్రత పెంచాలని పోలీసులను ఆదేశించారు. రాముని పేరుపై దాడులు చేస్తే సహించేది లేదని హెచ్చరించారు.రంగరాజన్‌పై దాడి చేసిన నిందితుల్లో ఇప్పటికే కొందరిని పోలీసులు అరెస్టు చేశారని మంత్రి శ్రీధర్ బాబు గుర్తుచేశారు.



నిందితులను ప్రభుత్వం కఠినంగా శిక్షిస్తుంది: మహేందర్ రెడ్డి
రాముడు పేరు మీద దాడులు చేయడం దురదృష్టకరమని ప్రభుత్వ చీఫ్ విప్ డాక్టర్ పట్నం మహేందర్ రెడ్డి అన్నారు. చిలుకూరు బాలాజీ ప్రధాన అర్చకుడు రంగరాజన్‌పై దాడిని తీవ్రంగా ఖండిస్తున్నామని తెలిపారు. నిందితులను ప్రభుత్వం కఠినంగా శిక్షిస్తుందని మహేందర్ రెడ్డి చెప్పారు.

ఉప ఎన్నికలు ఖాయం బీఆర్ఎస్ విజయం తధ్యం: కెసిఆర్

హైదరాబాద్, ఫిబ్రవరి 11: తెలంగాణలో ఉప ఎన్నికలు రావడం ఖాయమని బీఆర్ఎస్ అధినేత, మాజీ సీఎం కేసీఆర్ జోస్యం చెప్పారు. స్టేషన్ ఘనీపూర్లో ఉప ఎన్నిక వస్తుందని ఆయన పేర్కొన్నారు. ఈ ఉప ఎన్నికల్లో కడియం శ్రీహరి ఓటమి తప్పదని ఆయన స్పష్టం చేశారు. తాడికొండ రాజయ్య మట్లి ఎమ్మెల్యేగా గెలుస్తారన్నారు. మంగళవారం సిద్దిపేట జిల్లా చింతమడకలోని ఫామ్ హౌస్లో సీఎం కేసీఆర్తో మాజీ ఎమ్మెల్యే తాడికొండ రాజయ్యతో పాటు ఆయన అనుచరులు బీఆర్ఎస్ పార్టీలో చేరారు. ఈ సందర్భంగా గులాబీ కండువా కప్పి.. వారిని పార్టీలోకి ఆహ్వానించారు. అనంతరం మాజీ సీఎం కేసీఆర్ మాట్లాడుతూ.. పార్టీ ఫిరాయింపులపై కీలక వ్యాఖ్యలు చేశారు. పార్టీ మారిన ఎమ్మెల్యేలకు ప్రజలే బుద్ధి చెబుతారన్నారు. పార్టీ మారిన ఎమ్మెల్యేల స్థానాల్లో ఉపఎన్నికలు ఖాయని ఆయన



పేర్కొన్నారు. బీఆర్ఎస్లో రాజయ్యతోపాటు చేరిన వారిలో కీర్తి వెంకటేశ్వర్లు, మల్లిరెడ్డి రాజేశ్వర్ రెడ్డి తదితరులు ఉన్నారు. 2023 ఏడాది చివరిలో తెలంగాణ అసెంబ్లీ ఎన్నికలు జరిగాయి. ఈ ఎన్నికలకు స్టేషన్ ఘనీపూర్ నుంచి బీఆర్ఎస్ అభ్యర్థిగా కడియం శ్రీహరి ఎన్నికయ్యారు. అయితే ఈ ఎన్నికల్లో తెలంగాణ ఓటరు కాంగ్రెస్ పార్టీకి పట్టం కట్టాడు. దీంతో రేవంత్ రెడ్డి సారథ్యంలో కాంగ్రెస్ పార్టీ కొలువు తీరింది. అనంతరం సీఎం రేవంత్ రెడ్డి ఆవరేషన్ ఆకర్ష్ చేపట్టారు. దీంతో బీఆర్ఎస్ పార్టీలోని పలువురు ఎంపీలు, ఎమ్మెల్యేలు కాంగ్రెస్ పార్టీలో చేరారు.

స్థానిక సంస్థల ఎన్నికల్లో ఏకగ్రీవానికి ఆ ముగ్గురు మంత్రులు కుట్రలు : కేటీఆర్

ఖమ్మం, ఫిబ్రవరి 11 : పోలీసులను అడ్డం పెట్టుకొని ఖమ్మం జిల్లాలోని ముగ్గురు మంత్రులు స్థానిక సంస్థల ఎన్నికల్లో ఏకగ్రీవానికి కుట్రలు చేస్తున్నారని భారాన కార్కసర్పాడక అధ్యక్షుడు కేటీఆర్ మండిపడ్డారు. ఆ కుట్రంత్రాలను గులాబీ దండు అడ్డుకుంటుం దన్నారు. ఖమ్మం జిల్లాలో 2014



తర్వాత భారాన ప్రభుత్వం అసాధారణ అభివృద్ధి చేసిందని, పువ్వాడ అజయ్ వంటి మంచి నాయకుడు ఓడిపోవడం బాధాకరమని అన్నారు. హైదరాబాద్లోని మాజీ మంత్రి పువ్వాడ అజయ్ నివాసంలో జరిగిన ఖమ్మం జిల్లా భారాన నాయకులు, కార్యకర్తల ఆత్మీయ సమావేశానికి కేటీఆర్ హాజరయ్యారు. “తెలంగాణ ప్రజలకు కాంగ్రెస్ అరచేతిలో స్వర్గం చూపించి అధికారంలోకి వచ్చింది. జిల్లాలోని ప్రత్యేక రాజకీయ సమీకరణాల వల్ల భారానకు సవ్యం జరిగింది. ఓడిపోయినా కూడా ప్రజలకు కష్టం వస్తే భారాన నాయకులు, శ్రేణులు ఏడాది కాలంగా ప్రజలకు అండగా ఉంటున్నారు. ఖమ్మంలో ఇటీవల వరదలు వస్తే ప్రజలకు పువ్వాడ అజయ్ గుర్తుకొచ్చారు. డిప్యూటీ సీఎం సహా ఖమ్మంలో ముగ్గురు మంత్రులు ఉన్నప్పటికీ వరదల సమయంలో వారితో పైసా ఉపయోగం లేదు. కేసీఆర్ సీఎంగా లేకపోవడంతో ఎంతో నష్టపోయామన్న భావనతో ప్రస్తుతం తెలంగాణ ప్రజలు ఉన్నారు. రాష్ట్రంలోని ప్రతి వర్గాన్ని మోసం చేస్తున్న కాంగ్రెస్ ప్రభుత్వానికి రానున్న స్థానిక సంస్థల ఎన్నికల్లో బుద్ధిచెప్పాలి. ఏడాది కాలంగా కేసులు పెట్టి వేధిస్తున్నా.. విచారణల పేరిట విలిచి జైల్లో పెడతామని బెదిరిస్తున్నా ప్రజా సమస్యలపై రేవంత్ రెడ్డితో పోరాడాలి. భవిష్యత్తులో కూడా కొట్లాడతాం. త్వరలోనే ఖమ్మంలో పర్యటిస్తా” అని కేటీఆర్ తెలిపారు.

కులగణనలో పాల్గొని వారు బీసీలపై ప్రేమనా..? ముందు కులగణనలో పాల్గొనండి

కేసీఆర్, కేటీఆర్, హరీశ్ రావుకు పత్రాలను పంపిన మంత్రి పాన్నం ప్రభాకర్



కరీంనగర్, ఫిబ్రవరి 11 : బీసీలపై ప్రేమ కురిపిస్తున్న బీఆర్ఎస్ నేతలు, మాజీ ముఖ్యమంత్రి, మంత్రులు కేసీఆర్, కేటీఆర్, హరీశ్ రావు ముందుగా కులగణనలో పాల్గొనాలని మంత్రి పాన్నం ప్రభాకర్ అన్నారు. ఈ సందర్భంగా కులగణన దరఖాస్తులను వారికి పంపారు. ఈ సందర్భంగా మంగళవారం కరీంనగర్లో మంత్రి మీడియాతో మాట్లాడుతూ.. ముందు మీరు కులగణనలో పాల్గొని.. అప్పుడు మాట్లాడాలన్నారు. బలహీన వర్గాలకు న్యాయం జరగడం ఇష్టం లేదా అని ప్రశ్నించారు. బీజేపీ, బీఆర్ఎస్ కు బీసీల పట్ల చిత్తశుద్ధి ఉందా.. చేతకాకపోతే నోరు మూసుకుని కూర్చోవాలన్నారు. కులగణనపై బీజేపీ కుట్ర చేస్తోందని.. సూచనలు, సలహాలు ఇస్తే తీసుకుంటామని మంత్రి పాన్నం ప్రభాకర్ స్పష్టం చేశారు. మైనార్టీలను ఇప్పుడు కొత్తగా బీసీల్లో చేర్చలేదని.. మైనార్టీలు ఎప్పుటి నుంచో బీసీల్లో ఉన్నారని మంత్రి పాన్నం ప్రభాకర్ స్పష్టం చేశారు. కేంద్రమంత్రి బండి సంజయ్ కు దమ్ముంటే కేంద్రంతో దేశ వ్యాప్తంగా కుల సర్వే చేయాలని డిమాండ్ చేశారు. బండి సంజయ్ ను అధ్యక్ష పదవి నుంచి తొలగిస్తే.. బీసీ సమాజం బాధపడిందని అన్నారు. ఎమ్మెల్యే కల్వకుంట్ల కవిత లిక్కర్ నివాదం అయి పోయిందని, ఇప్పుడు బీసీ నివాదం ఎత్తుకున్నారుని అన్నారు. కవితకు అప్పుడప్పుడు జాగృతి గుర్తుకు వస్తుందని, ఏమీ లేకపోతే బతుకమ్మ నివాదం ఎత్తుకుంటారని, ఆమె ఒక ఆడబిడ్డ.. ఆమెను విమర్శించాలని తమకు లేదని మంత్రి పాన్నం ప్రభాకర్ అన్నారు.

లోపాయికారి ఒప్పందమేమి లేదు!

- అసెంబ్లీ, పార్లమెంట్ ఎన్నికల్లో ఓటమితో పోటీలో లేము
- అందుకే ఎమ్మెల్యే ఎన్నికలకు దూరం
- మాజీ ఎంపీ బోయినపల్లి వినోద్ కుమార్ కీలక కామెంట్స్



హైదరాబాద్, ఫిబ్రవరి 11 : అసెంబ్లీ, పార్లమెంట్ ఎన్నికల్లో ఓటమితో బీఆర్ఎస్ నేతలం నిరాశ, నిస్పృహతో ఉన్నామని మాజీ ఎంపీ బోయినపల్లి వినోద్ కుమార్ కీలక కామెంట్స్ చేశారు. ఉన్న మాటే చెబుతున్నానని.. దీనిలో దావరికం ఏమీ లేదని చెప్పారు. తెలంగాణ భవన్లో వినోద్ కుమార్ మీడియా సమావేశం నిర్వహించారు. ఈ సందర్భంగా మీడియాతో వినోద్ కుమార్ మాట్లాడుతూ.. ఎమ్మెల్యే ఎన్నికల్లో బీఆర్ఎస్, బీజేపీ మధ్య లోపాయికారీ ఒప్పందం లేదని చెప్పారు. ఓటరు నమోదు కార్యక్రమంలో తాము పాల్గొనలేదన్నారు. అందుకే ఎమ్మెల్యే ఎన్నికలకు దూరంగా ఉన్నామని చెప్పారు. ఎమ్మెల్యే ఎన్నికల నిర్వహణలో తప్పిదాలున్నాయన్నారు. గతంలో కూడా బీఆర్ఎస్ పోటీ చేయని సందర్భాలు ఉన్నాయని అన్నారు. మోదీ సర్కార్ వెంటనే దేశంలో జనాభా లెక్కింపు జరపాలని డిమాండ్ చేశారు. కులగణన నుంచి తప్పించుకోవటానికే మోదీ.. జనగణన చేయటంలేదని విమర్శించారు. డీఎమిటేషన్, మహిళా రిజిస్ట్రేషన్ల నుంచి తప్పించుకోవాలని కేంద్ర

ప్రభుత్వం చూస్తోందని విమర్శించారు. డీఎమిటేషన్ జరిగితే తెలంగాణలో అసెంబ్లీ సీట్లు పెరుగుతాయని చెప్పారు. 2026లో అసెంబ్లీ సీట్లు పెరుగుతాయని విభజన చట్టంలో ఉందని చెప్పకొచ్చారు. 2021లో జరగాల్సిన జనాభా లెక్కలు కోవిడ్ ప్రభావం వల్ల వాయిదా పడ్డాయన్నారు. గుడ్డి ఎద్దు చేనులో పడినట్లు.. మోదీ పాలన చేస్తున్నారని ఆక్షేపించారు. 2011లో నేషనల్ ఫుడ్ సెక్యూరిటీ యాక్ట్ యూపీఏ ప్రభుత్వం తీసుకొచ్చిందని గుర్తుచేశారు. పేదలకు రేషన్ ఇవ్వటం ఇష్టంలేకనే జనాభా లెక్కలకు వెనకడుగు వేస్తున్నారని తెలిపారు. జనాభా లెక్కింపు జరిపితే కొత్తగా 10కోట్ల మందికి కొత్త రేషన్ కార్డులు వస్తాయని వినోద్ కుమార్ పేర్కొన్నారు.

మూడురెట్లు పెరిగిన శిలాజేతర ఇంధన ఖనియోగం

- సౌర ఉత్పత్తి సామర్థ్యం రెట్టింపుతో మూడోదేశంగా గుర్తింపు
- ఇంధన వార్షికోత్సవాలను వర్షపాతం ప్రారంభించిన ప్రధాని మోదీ



న్యూఢిల్లీ, ఫిబ్రవరి 11: శిలాజేతర ఇంధన శక్తి ఉపయోగంలో భారతదేశం వాడుక మూడురెట్లు పెరిగిందని ప్రధాని సరేంద్ర మోదీ తెలిపారు. సౌర ఉత్పత్తి సామర్థ్యాన్ని దబుల్ చేసి మూడో అతిపెద్ద సౌరశక్తిని ఉత్పత్తి చేసే దేశంగా భారత్ నిలిచిందని మెచ్చుకున్నారు. భారత్ ఇంధన వార్షికోత్సవాలు 2025ను ప్రాన్స్ పర్యటనలో ఉన్న ప్రధాని మోదీ వర్షపాతం ప్రారంభించారు. ఈ సందర్భంగా ఆయన మాట్లాడుతూ.. ఇండియా తన వృద్ధిని సాధించడంతో పాటు ప్రపంచ వృద్ధి రేటును నడిపిస్తోందని ప్రశంసించారు. ఇంధన రంగంలో భారత్ ప్రధాన పాత్ర పోషిస్తుందని ప్రశంసించారు. 21వ శతాబ్దం భారత్ దేవని ప్రపంచంలోని నిపుణులు చెబుతున్నారని, వనరులు, మేధో సంపత్తి, ఆర్థిక బలం, రాజకీయ స్థిరత్వం, ప్రపంచ సుస్థిరతపై భారత్ కు నిబద్ధత ఉందని మోదీ స్పష్టం చేశారు.

2030 సంవత్సరం నాటికి జీరో కర్బన ఉద్గార లక్ష్యాన్ని పెట్టుకున్నామని, ప్రతి సంవత్సరం ఐదు మిలియన్ మెట్రిక్ టన్నుల గ్రీన్ హైడ్రోజన్ ఉత్పత్తి చేయాలనే లక్ష్యాన్ని నిర్దేశించుకున్నామన్నారు. పారిస్ జి20 ఒప్పంద లక్ష్యాలను చేరుకున్న తొలి దేశం భారత్ అని, రానున్న రెండు దశాబ్దాలు భారత్ దేశానికి అత్యంత కీలకమని ఆయన తెలియజేశారు. ఆర్టిఫిషియల్ ఇంటెలిజెన్స్ యాక్సెస్ కమిటీ సమావేశానికి ప్రాన్స్ అధ్యక్షుడు ఇమ్మాన్యుయేల్ మాక్రాన్, పిఎం మోదీ అధ్యక్షత వహిస్తున్నారు. ప్రాన్స్ పర్యటన అనంతరం మోదీ అమెరికాలో పర్యటించనున్నారు. అమెరికా అధ్యక్షుడు డొనాల్డ్ ట్రంప్ తో మోదీ సమావేశం కానున్నారు.

రాహుల్ వరంగల్ పర్యటన రద్దు

హైదరాబాద్, ఫిబ్రవరి 11: కాంగ్రెస్ అగ్రనేత రాహుల్ గాంధీ వరంగల్ పర్యటన రద్దయింది. మంగళవారం సాయంత్రం ఆయన హైదరాబాద్

వచ్చి.. ఆ తర్వాత వరంగల్ వెళ్లనున్నట్లు పార్టీ వర్గాలు తొలతే తెలిపాయి. వరంగల్ లో కాంగ్రెస్ నేతలు, కార్యకర్తలతో ఆయన సమావేశం కానున్నట్లు వెల్లడించాయి. అయితే పార్లమెంట్ సమావేశాల కారణంగా రాహుల్ గాంధీ తన పర్యటనను తాజాగా రద్దు చేసుకున్నట్లు సమాచారం. వరంగల్ పర్యటన రద్దుతో కాంగ్రెస్ శ్రేణులు కొంత నిరుత్సాహం చెందారు.

రైతుల కోసం ఎంతటి పోరాటాలైనా సిద్ధం

మాజీ మంత్రి తన్నీరుహరీశ్ రావు



సిద్దిపేట, ఫిబ్రవరి 11 : రైతుల కోసం ఎంతటి పోరాటాలు చేయాటానికైనా సిద్ధంగా ఉన్నామని మాజీ మంత్రి తన్నీరు హరీశ్ రావు అన్నారు. రైతుల సమస్యలు పరిష్కరించడంలో రేవంత్ ప్రభుత్వం విఫలమైందని హరిష్ రావు ఆరోపించారు. రేవంత్ ప్రభుత్వ నిర్లక్ష్య ధోరణితో రైతులు తీవ్రంగా ఇబ్బందులు ఎదుర్కొంటున్నారని విమర్శించారు. రైతుల కోసం తాము నిరంతర పోరాటం కొనసాగిస్తామని, రైతుల పక్షాన ప్రభుత్వాన్ని ప్రశ్నిస్తామని స్పష్టం చేశారు. మంగళవారం సిద్దిపేట జిల్లా చిన్నకోడూరు మండలం సలేంద్ర గ్రామంలో రంగనాయక సాగర్ కాలువను పరిశీలించారు. కాలువలో ప్రవహిస్తున్న గోదావరి జలాలను చూసి సంతోషించారు. రైతులకు సాగునీరు అందడంపై హర్షం వ్యక్తం చేస్తూ, కాలువ వక్రపు ఆగి సెల్ఫీ దిగారు. అనంతరం స్థానిక రైతులతో ముచ్చటించి, వారి సమస్యలను అడిగి తెలుసుకున్నారు. అనంతరం మెట్టపల్లి గ్రామంలోని పొద్దుతిరుగుడు (సన్ ఫ్లవర్) తోటలను సందర్శించి, అక్కడి రైతులతో ముఖాముఖిలో చర్చించారు. రైతులు మార్కెటింగ్ సమస్యలను, పంటకు సరైన ధరలేకపోవడం వల్ల ఎదుర్కొంటున్న ఇబ్బందులను వివరించగా, తక్షణమే ప్రభుత్వం సత్వర చర్యలు తీసుకోవాలని హరిష్ రావు డిమాండ్ చేశారు. సన్ ఫ్లవర్ పంటకు తగిన మద్దతు ధర కల్పించాల్సిన బాధ్యత ప్రభుత్వానిదేనని హరిష్ రావు స్పష్టం చేశారు. ప్రభుత్వం వెంటనే ప్రత్యేక కొనుగోలు కేంద్రాలను ఏర్పాటు చేసి, రైతులకు గిట్టుబాటు ధర అందించాలని అన్నారు. రైతుల అవగాహన కోసం పంట వివరాలను ఆన్ లైన్ లో పొందవచ్చి, మార్కెట్ పరిస్థితుల గురించి ముందస్తు సమాచారం అందించాలని ప్రభుత్వాన్ని కోరారు. సాగునీరు అందించడానికి బీఆర్ఎస్ ప్రభుత్వం కృషి చేసిందని తెలిపారు. కాశీశ్వరం ప్రాజెక్ట్ నిర్మించడం వల్లే ఇప్పుడు పంట పొలాలకు గోదావరి జలాలు అందుతున్నాయని చెప్పారు. నిత్యం నీటి కొరతతో తిప్పులు పడే ఈ ప్రాంతాలు సాగునీటి సౌకర్యంతో వచ్చగా మారాయని, ఇది కేసీఆర్ దూరదృష్టితోనే సాధ్యమైందని హరిష్ రావు గుర్తు చేశారు.

రక్షణరంగంలో స్వావలంబన, ఎగుమతులు

ఆత్మనిర్భర భారత్ తో సవాళ్లను అధిగమిస్తున్న రక్షణశాఖ

బెంగళూరు, ఫిబ్రవరి 11: కేంద్ర ప్రభుత్వం పిలుపునిచ్చిన ఆత్మనిర్భర భారత్ లో భాగంగా రక్షణరంగం ఉత్పత్తుల్లో భారత్ దూసుకుపోతోంది. మన దేశంలో కొత్త పరికరాల తయారీయే కాకుండా ప్రపంచం కోసం తయారుచేయాలనే పిలుపును అందిపుచ్చుకున్న రక్షణరంగం- అత్యాధునిక సామర్థ్యాలతో భావి సవాళ్లను ఎదుర్కోవడానికి సిద్ధంగా ఉంది. కర్ణాటకలో యలహంకలోని వైమానిక కేంద్రంలో జరుగుతోన్న 15వ ఏరో ఇండియా ప్రదర్శన వీటన్నింటికీ వేదికగా నిలిచింది. 2047 వైపు పురోగమిస్తోన్న భారత్.. వైమానిక రంగంలో స్వావలంబన, సాంకేతికంగా అభునాతన శక్తిగా ఆవిర్భవించేందుకు కట్టుబడి ఉంది. ఇంటిలిజెన్స్, నిఘా, లాజిస్టిక్స్ లో మన సామర్థ్యాలను మెరుగుపరుచుకోవడంతో మిలిటరీ ఆపరేషన్ లో కీలకపాత్ర పోషించడానికి వీలు కలగనుంది. అలాగే తర్వాత తరం యుద్ధ హెలికాప్టర్లు, ఏఐ ఆధారిత డ్రోన్లను అభివృద్ధి చేయడం వల్ల మన సామర్థ్యం మరింత మెరుగుపడనుంది. ఆర్మీ ఏవియేషన్ కార్ప్స్ నాటికే అత్యంత ప్రాధాన్యం ఇస్తోంది. పలు కీలక పోస్టుల్లోకి మహిళా అధికారులను తీసుకుంటోంది. దీంతో స్త్రీ, పురుషులు అనే తేడా లేకుండా మిలిటరీ ఆపరేషన్ లో నారీపబలు కీలకంగా వ్యవహరించేందుకు దోహదం చేయనుంది. ఆ దిశగా 2022లో మిలిటరీ పైలట్లుగా చేరిన వారిలో మేజర్ అభిలాషా బారత్.. ప్రతిష్ఠాత్మక సిల్వర్ చీతా ట్రోఫీని దక్కించుకున్నారు. కంబాల్ ఆర్మీ ఏవియేషన్ ట్రైనింగ్ స్కూల్ లో శిక్షణలో భాగంగా అద్భుతమైన ప్రతిభ చూపినవారికి దీనిని అందిస్తారు. ప్రస్తుతం ఆర్మీ ఏవియేషన్ కార్ప్స్ లో 13 మంది మహిళలు ఎయిర్ ట్రాఫిక్ కంట్రోల్ విభాగంలో విధులు నిర్వహిస్తున్నారు. రిమోట్ పైలెట్ ఎయిర్ క్రాఫ్ట్ సిస్టమ్స్ ఆపరేషన్ లో 8 మంది, వివిధ ఆర్మీ ఏవియేషన్ స్క్వాడ్రన్ లో 9 మంది విధులు నిర్వహిస్తున్నారు. అలాగే యుద్ధరంగంలోనూ వారిని మోహరిస్తున్నారు. వారి సామర్థ్యాన్ని గుర్తించిన భారత సైన్యం.. మహిళా అధికారులకు సాధికారత కల్పించడానికి కట్టుబడి ఉంది.





అవినీతి రాజకీయాలను ప్రజల్లో పాతరేయాలి!

వివిధ కేసుల్లో ఉన్న ప్రజాప్రతినిధులను తక్షణం రాజకీయాలకు దూరంగా చేయాలన్న అవసరాన్ని తాజాగా సుప్రీం కోర్టు ఇచ్చిన తీర్పుతో ప్రజాస్వామ్యవాదులను, లేదా భారత ప్రజలను హెచ్చరించింది. చట్టాలు చేసే ప్రజాప్రతినిధులు నేరస్థులు అయ్యారంటే ఆ చట్టాలు ఎలా ఉంటాయో ఊహించుకోవాలి. చట్టాలను తుంగలో తొక్కుతున్న వైనం చూస్తున్నాం. కోర్టు తీర్పులను కాలరాస్తున్న నేతలను చూస్తున్నాం. ఇలాంటి సమయంలో సుప్రీం ధర్మాసనం చేసిన వ్యాఖ్యలు ప్రజలకు కనువిప్పు కావాలి. అవినీతి, క్రిమినల్ రాజకీయాలకు వ్యతిరేకంగా ప్రజలంతా చైతన్యం కావాలి. మాకొద్దీ దగుల్పాటి రాజకీయమని నినదించాల్సి ఉంది. మరో అన్నా హజారే లాగా ఉద్యమించాల్సి ఉంది. ప్రజలు తమ దేశం కోసం లేదా అవినీతి లేని రాజకీయం కోసం కొత్తం సమయం వెచ్చించాల్సి ఉంది. చిన్న లంచం తీసుకుంటేనే అరెస్ట్ చేసి బొక్కలో వేస్తున్న మనం..ఇప్పుడు క్రిమినల్ కేసులు, డబ్బులు స్వాహా చేసిన వారిని, ప్రజాధనం లూటీ చేసిన వారిని రాజకీయాల్లో కొనసాగించడం అవసరమా అన్నది చర్చించాలి. ప్రజాప్రతినిధుల కేసుల వేగవంతంపై సుప్రీం కోర్టులో సోమవారం విచారణ జరిగింది. క్రిమినల్ కేసుల్లో దోషులుగా తేలిన నేతలు తిరిగి ఎన్నికల్లో పోటీ చేయకుండా జీవితకాల నిషేధం విధించాలని కోరుతూ అశ్వినీ ఉపాధ్యాయ్ 2016లో దాఖలు చేసిన పిల్లోపై జస్టిస్ డిపాంకర్ దత్తా జస్టిస్ మన్మోహన్లతో కూడిన సుప్రీం కోర్టు ధర్మాసనం విచారణ జరిపింది. అమికన్ క్యూరి విజయ్ హన్సారీయా సమర్పించిన నివేదికను ధర్మాసనం పరిశీలించింది. 42 మంది లోకసభ ఎంపీలపై క్రిమినల్ కేసులు ఉన్నాయని, కొన్ని చోట్ల ప్రజాప్రతినిధులపై 30 ఏళ్లుగా కేసులు పెండింగ్లో ఉన్నాయని అమికన్ క్యూరి తన నివేదికలో పేర్కొన్నారు. దేశంలో చాలా చోట్ల కేసుల విచారణకు ప్రత్యేక కోర్టులు లేవన్నారు. నిజానికి చట్టాలు చేసే పార్లమెంటు, అసెంబ్లీలో క్రిమినల్స్ లేదా కేసులు ఉన్నవారు మంచి చట్టాలు చేస్తారని అనుకోవడానికి లేదు. బెయిల్పై ఉన్న జగన్ బద్దేళ్లు సిఎంగా పాలన చేశారు. ఇష్టం వచ్చినట్లుగా అప్పాలు చేశారు. తొమ్మిదిన్నరేళ్లు సిఎంగా ఉన్న కెనెఆర్ అనేక ఆర్థిక అవతవకలకు పాల్పడ్డారు. ఇలాంటి పరిస్థితులు వస్తున్నాయనే అన్నాహజారే జనలోక్పాల్ బిల్లు తేవాలని డిమాండ్ చేశారు. కానీ కోర్టు కేసుల్లో ఉన్న నేతలు మళ్లీ మళ్లీ ఎన్నికవుతూ...ఈ సదాశయాన్ని తుంగలో తొక్కారు. తమ విలాసాలకు డబ్బులు విచ్చలవిడిగా ఖర్చు చేశారు. అందుకు కేజ్రీవాలీ నివాసం, విశాఖలో జగన్ కట్టించిన విలాసవంతమైన భవనాలే నిదర్శనం. ప్రజలు తిండికి, గుడ్లకు కష్టపడుతుంటే ..ప్రజాధనంతో జల్నాలు చేసే నేతలు దేశానికి అవసరమా అన్నది ప్రజల్లో ఆలోచించాలి. ఇకపోతే కేసులు ఎదుర్కొంటున్న నిందితులు ఏళ్లుగా విచారణకు రాకపోవడం, పదేపదే వాయిదాలు కోరుతుండటం జాప్యానికి మరో కారణమని నివేదికలో పొందుపరిచారు. దీనిపై సుప్రీం కోర్టు ధర్మాసనం స్పందిస్తూ క్రిమినల్ కేసులుంటే ఉద్యోగంలో చేరేందుకే అనర్హులని, అలాంటిది ప్రజా ప్రతినిధులుగా ఎలా అర్హులవుతారని తీవ్ర వ్యాఖ్యలు చేసింది.ఈ విషయంలో కేంద్ర ఎన్నికల సంఘం మరింత పకడ్బందీగా చర్యలు తీసుకోవాలని, దానికి అనుగుణంగా ఉన్నత పరిష్కారం ఆలోచించాలని కూడా సూచించింది. సుప్రీంకోర్టు ఆదేశాలు ఇచ్చినప్పటికీ కొన్ని రిఫ్టల్లో ప్రత్యేక కోర్టులు ఏర్పాటు చేయకపోవడంపై ధర్మాసనం అసహనం వ్యక్తం చేసింది. నిజానికి సుప్రీం వెలిబుచ్చిన అభిప్రాయాన్నే ఆనాడు అన్నాహజారే వెలిబుచ్చారు. రాజకీయ అవినీతిని తరిమేందుకు ప్రత్యేక కోర్టులు లేదా జనలోక్+-పాల్ రావాలని డిమాండ్ చేశారు. నేను అవినీతికి వ్యతిరేకమని అంటున్న మోడీ కూడా దీనిగురించి పెద్దగా పట్టించుకోవడం లేదు. ఇకపోతే రాజకీయ నేతలు తెలిలో ఆరితేరారు. లాలూప్రసాద్పై కేసు రాగానే ఆయన భార్యను రంగంలోకి దింపారు. తరవాత కుమారుడు రంగంలోకి దిగాడు.

శిక్షపడిన వారిని పార్టీ పదవుల్లో ఉండరాదని చెబితే వారు తమ భార్యల ద్వారానో, మరవరి ద్వారానో రిమోట్ కంట్రోల్తో పార్టీని నడిపిస్తున్నారు. అందువల్ల అన్ని రకాల పరిస్థితులను ఊహించి, కట్టబద్ధమైన చర్యలు తీసుకోవాలని, మేం తీసుకునే నిర్ణయం లోపభూయిష్టంగా ఉండరాదు. అలా ఉంటే తీర్పు ఎలాంటి ప్రభావం చూపకపోగా, వ్యవస్థపై ప్రజలు మరింతగా విశ్వాసం కోల్పోతారని కూడా సుప్రీంకోర్టు అభిప్రాయ పడింది. అందుకే రాజకీయాలు నేరమయం కావడం తీవ్ర అంశమని ధర్మాసనం వ్యాఖ్యానించింది. క్రిమినల్ కేసుల్లో దోషిగా తేలినవారు పార్లమెంటుకు ఎలా వస్తారని విస్మయం వ్యక్తం చేసింది. 42 శాతం మంది సిటింగ్ సభ్యులపై పెండింగ్ కేసులుండడం సిగ్గుచేటని తెలిపింది. శిక్షపడ్డ ప్రజాప్రతినిధులపై కేవలంఆరేళ్ల పాటే అనర్హత వేటు వేసి వదిలేస్తే ఎలా అని కూడా సంశయించింది. వారిపై శాశ్వత వేటు వేయాలి.. చట్టాలు చేసేవారు పవిత్రంగా ఉండాలని వ్యాఖ్యానించింది. దోషిగా తేలిన వ్యక్తి రాజకీయ పార్టీ అధ్యక్షుడిగా ఉండడం సరైనదేనా అని కూడా ప్రశ్నించింది. సుప్రీం అభిప్రాయం ప్రకారం నేరాలకు పాల్పడి శిక్ష పడ్డ రాజకీయ నేతలు చట్టసభల్లో పోటీ చేయకుండా శాశ్వతంగా నిషేధం విధించడం అవసరం. అప్పుడే మన ప్రజాస్వామ్యంలో కళంకితును దూరం చేయగలం. ఈ విషయంలో మూడు వారాల్లోగా అభిప్రాయాన్ని తెలపాలంటూ సుప్రీంకోర్టు కేంద్రాన్ని, ఎన్నికల కమిషన్‌ను ఆదేశించిన నేపథ్యంలో వారి అభిప్రాయం ఎలా ఉన్నా ప్రజలు ముఖ్యంగా ఓటేస్తున్న ఓటర్లు చర్చించాలి. క్రిమినల్ కేసుల్లో ఉన్నవారిని నెత్తికి ఎత్తుకోవాల్సిన అవసరం ఉండా అన్నది విచారణ చేయాలి. రాజకీయాల నేరమయం కావడం తీవ్రమైన అంశంగానే చూడాలి. చట్టసభల ప్రతినిధులపై కేసుల విచారణ వేగవంతం చేయాల్సింది. నేరచరిత్ర ఉన్న ఎంపీలు, ఎమ్మెల్యేలను శాశ్వతంగా చట్టసభల్లో ప్రవేశించకుండా వేటువేయాలనే సుప్రీం అభిప్రాయానికి అనుగుణంగా ఓటర్లు స్పందించాలి. జనం స్పందించాలి. నేరమయ రాజకీయాలకు పాతరేయాలి. ప్రతిపాదనపై కేంద్రం, ఎన్నికల కమిషన్ స్పందించాలని కోరినా అల జబరుగుందని అనుకోవడానికి లేదు. వారు సానుకూలంగా స్పందిస్తారని ఆశించడం కూడా అత్యాజ్ అవుతుంది. అదేదో ప్రజల్లో చేయాలి. నేరమయ రాజకీయ నేతలను దూరంగా పెట్టే చైతన్యంతో సాగాలి.

మారపార్లమెంటో కుంభమేళాకు రద్దీ

పార్లమె రోజు నదీ, సముద్రస్నానాలకు శ్రేష్ఠం

ప్రయాగరాజ్, ఫిబ్రవరి 11: మాఘ పూర్ణిమ.. కారణంగా కుంభమేళాకు మరింతగా భక్తులు పోటెత్తనున్నారు. ఇప్పటికే రోజుకు కోటిన్నర వరకు పుణ్యస్థానాలకు వస్తున్నారని అంచనా. ఈ నెల 12న మాఘపూర్ణిమ కారణంగా మరింత రద్దీ పెరగనుంది. ఇప్పటికే వందల కిలోమీటర్లు ట్రాఫిక్ జామ్ ఏర్పడింది. హిందూ పురాణాల ప్రకారం ఈ రోజుకు ఎంతో ప్రాముఖ్యత ఉంది. ఈ రోజున భగవంతుడిని భక్తి శ్రద్ధలతో పూజించడం వల్ల ఆర్థిక బాధలు తొలగి అష్టత్వర్గాల సిద్ధి కలుగుతుందని చెప్తారు. పార్లమె నాడు బ్రహ్మ ముహూర్తంలో స్నానం చేసి సూర్య భగవానుడికి అర్ఘ్యం అర్పించడంతో వసరమని అంటున్నారు. దీంతో త్రివేణి సంగమానికి భక్తులు పోటెత్తనున్నారు. స్నానానంతరం పూజా కైకర్కాలను నిర్వహించుకోవడం ఆనవాయితీ. వీలైతే ఏదైనా దేవాదయాన్ని సందర్శించడం వల్ల శుభం కలుగుతుంది. ఈ రోజున చేసే గంగా స్నానానికి ఎంతో ప్రాముఖ్యత ఉంది. కానీ, ఇది అందరికీ సాధ్యపడకపోవచ్చు. కాబట్టి వీలైనవారు నదీ స్నానం చేసుకుని శివకేశవులను ఆరాధించుకోవచ్చు. మాఘ పౌర్ణమి రోజున మధ్య మాంసాలకు దూరంగా ఉండాలి. ఎత్తిపరిస్థితుల్లో జీవహింస చేయరాదు. ఇసుప వస్తువులు, నల్లని బట్టలు, వెండి, పాలు, ఉప్పు, సూదులు, కత్తిరలు వంటి పద్యనైన వస్తువులు బయటకు ఇవ్వకూడదు. ఇలా చేయడం వల్ల



శని, చంద్ర దోషాలు వస్తాయని చెప్తారు. వీలైతే వంటకాల్లో ఉల్లి, వెల్లుల్లిని తీసుకోకుండా ఉండాలి. మీ భోజనం మీరే వండుకోవడానికి ప్రయత్నించండి. ఇక ఇతరులను మోసగించడం, దూషించడం, శారీరకంగా, మాటలతో గానీ హింసించడం వంటివి చేయకూడదు. ఇతరులను ఆకారణంగా నిందించకూడదు. నల్ల దస్తులు ధరించకూడదు. రాత్రి ఎక్కువ సమయం వరకు మేలుకుని ఉండకూడదు. ఈ రోజు కచ్చితంగా బ్రహ్మ ముహూర్తంలో స్నానం ఆచరించడానికి ప్రయత్నించడం మంచిదని అంటున్నారు. ఇది ఎంతో శ్రేష్టమైనదిగా నమ్ముతారు. అవసరంలో ఉన్నవారికి, పేదవారికి అన్న, వస్త్ర దానాలు చేయడం చాలా మంచిది. విష్ణు మూర్తిని పూజించడం, పౌర్ణమి

వెన్నెల్లో విష్ణు సహస్రనామం జపించడం ఎంతో మేలు చేస్తుంది. ఈ రోజు చేసే ఉపవాసం వల్ల ఎంతో పుణ్యం కలుగుతుందని శాస్త్రాలు చెప్తున్నాయి. రోజున ఆహారం దానం చేసిన వారికి జీవితంలో ధనానికి, తిండికి లోటు ఉండదని నమ్ముతారు. లక్ష్మీదేవి వారింటిని ఐశ్వర్యంతో నింపుతుందని నమముతారు. పౌర్ణమి రోజున పౌండర్య సాధనాలను దానం చేయడం వల్ల భర్త పిల్లల ఆయుష్షు పెరుగుతుందని ఉత్తరాది ప్రజలు నమ్ముతారు. ఇలా చేయడం వల్ల లక్ష్మీ దేవి ప్రసన్నం కలుగుతుందని నమ్ముతారు. మాఘపూర్ణిమ సందర్భంగా కూడా కుంభస్నానానికి వస్తారు. మౌని అమావాస్యతో పాటు ఈరోజుకు కూడా విశేష ప్రాధాన్యం ఉంది.

కుంభమేళాలో నో వెహికల్ జోన్

మాఘపౌర్ణమితో ట్రాఫిక్ ఆంక్షలు

రద్దీని దృష్టిలో పెట్టుకుని భక్తుల రాకపై సిఎం సమీక్ష

ప్రయాగరాజ్, ఫిబ్రవరి 11: మాఘ పూర్ణిమతో పాటు కొన్ని రోజుల్లో కుంభమేళా పూర్తికానున్న నేపథ్యంలో ప్రయాగ్‌రాజ్‌కు భారీగా భక్తులు తరలిరానున్నారు. ప్రయాగ్‌రాజ్‌లో జరుగుతున్న మహా కుంభమేళాలో మౌని అమావాస్య సందర్భంగా భారీగా భక్తులు తరలిరావడంతో తాత్కాలిక జరిగిన విషయం తెలిసిందే. సంగం ఘాట్ వద్ద టోటచేసుకున్న ఆ దుర్గటనలో 30 మంది ప్రాణాలు కోల్పోయారు. దానిని దృష్టిలో ఉంచుకొని మాఘ పూర్ణిమ రోజున ఎలాంటి ఆవాంఛనీయ ఘటనలు చోటుచేసుకుండా యూపీ ప్రభుత్వం చర్యలు తీసుకుంటోంది. ఇందుకోసం ఒకరోజు ముందు నుంచే మంగళవారమే ఆంక్షలు విధించారు. ఇప్పటికే గత వారాంతం ఎఫ్‌కెతో 350 కి.మీ. దూరం వరకు వాహనాలు నిలిచిన సంగతి తెలిసిందే. వీటన్నింటిని దృష్టిలోపెట్టుకొని అధికారులు కొత్త ఆంక్షలను అమల్లోకి తీసుకువచ్చారు. మంగళవారం ఉదయం 4 గంటల నుంచి కుంభమేళా ప్రాంతాన్ని నో వెహికల్ జోన్‌గా మార్చు చేశారు. సాయంత్రం 5 గంటల నుంచి ప్రయాగ్‌రాజ్ మొత్తాన్ని నో వెహికల్ జోన్‌గా మారుస్తామని వెల్లడించారు. శని, ఆదివారాల్లో లక్షల మంది కుంభమేళా యాత్రికులు ఏకంగా 24 గంటలకు పైగా రహదారి పైనే వాహనంలో ఉండిపోవాల్సి వచ్చింది. జబల్‌పూర్-ప్రయాగ్‌రాజ్ మార్గంలోని జాతీయరహదారిపై సుమారు 350 కి.మీ. పొడవున వాహనాలు నిలిచిపోయాయి. ఈ ఘటన ప్రపంచంలోనే అతి పొడవైన ట్రాఫిక్ జామ్‌గా చరిత్ర పుటలకు ఎక్కింది. మరో 48 గంటల పాటు ఎవరూ ప్రయాగ్‌రాజ్‌కు వెళ్లేదని మధ్యప్రదేశ్ ముఖ్యమంత్రి ప్రకటించారంటే పరిస్థితి ఎంత తీవ్రంగా ఉందో అర్థం చేసుకోవచ్చు. ట్రాఫిక్ పరిస్థితులను గూగుల్‌లో చూసుకుంటూ ముందుకుసాగాలన్నారు. మధ్యప్రదేశ్‌లోని జబల్‌పూర్, సివన్, కట్నీ, మైసూర్, సాత్నా, రివా జిల్లాల్లో భారీగా ట్రాఫిక్ జామ్‌లు అవుతున్నాయి. 50 కి.మీ. మేర దూరం వెళ్లేదానికే 10 నుంచి 12 గంటల సమయం పడుతుందని ప్రయాణికులు వాపోతున్నారు. ఇక, ట్రాఫిక్ ఏర్పాట్ల గురించి సోమవారం రాత్రి ఉత్తరప్రదేశ్ ముఖ్యమంత్రి యోగి ఆదిత్యనాథ్ పోలీసులు, అధికారులు సమావేశమయ్యారు. 'రోడ్లపై వాహనాలు భారీగా చేరకుండా చూడాలి. రద్దీ లేకుండా చూసుకోవాలి. పార్కింగ్ ప్రాంతాలను సమర్థవంతంగా వినియోగించుకోవాలి' అని సిఎం ఆదేశాలు ఇచ్చారు.



16 నుంచి 19 వరకు పెద్దగట్టు జాతర

65వ జాతీయ రహదారిలో వెళ్లే వాహనాల దారి మళ్లించు

హైదరాబాద్, ఫిబ్రవరి 11: సూర్యాపేట జిల్లా విస్సెంల మండలం పెద్దగట్టు జాతర ఈనెల 16 నుంచి 19 వరకు జరగనుంది. యాదవుల కులదైవం పెద్దగట్టు లింగమంతులస్వామి ఇక్కడ పూజలందుకోనున్నారు. జాతరకు రాష్ట్ర ప్రభుత్వం విస్తృత ఏర్పాట్లు చేపట్టింది. జాతర ఏర్పాట్ల కోసం ఇటీవల రూ.5 కోట్లు కేటాయిస్తూ ఉత్తరుల్లు కూడా జారీ చేసింది. ఈ జాతరకు తెలుగు రాష్ట్రాలతో పాటుగా.. ఇతర రాష్ట్రాలకు చెందిన భక్తులు వస్తుంటారు. ఈ ఏడాది 10-15 లక్షల మంది భక్తులు స్వామిని దర్శించుకుంటారని అంచనా. జాతర నేపథ్యంలో హైదరాబాద్-విజయవాడ హైవేపై ప్రయాణించేవారికి ట్రాఫిక్ అలర్జి జారీ చేశారు. 65వ జాతీయ రహదారిపై వాహనాల దారి మళ్లించు ఉంటుందని పోలీసులు తెలిపారు. ఈనెల 16న తెల్లవారుజాము నుంచి దారి మళ్లించు, ట్రాఫిక్ ఆంక్షలు ఉంటాయని చెప్పారు. వాహనదారులు సహకరించాలని కోరారు.



వేసవికి ముందే భానుడి భగభగలు

పలు ప్రాంతాల్లో పెరుగుతున్న ఉష్ణోగ్రతలు



హైదరాబాద్, ఫిబ్రవరి 11 : వేసవి ప్రారంభానికి ముందే సూర్యుడు సుగ్రుమంటున్నారు. ఉదయం 8 గంటల నుంచే భానుడు దంచి భగభగమంటున్నారు. మధ్యాహ్నం సమయాల్లో అయితే రికార్డు స్థాయి ఉష్ణోగ్రతలు నమోదవుతున్నాయి. చాలా ప్రాంతాల్లో 35 డిగ్రీలకు పైగానే ఉష్ణోగ్రతలు నమోదవుతున్నాయి. కాగా, రానున్న రోజుల్లో ఎండల తీవ్రత మరింత పెరుగుతుందని వాతావరణ శాఖ అధికారులు హెచ్చరికలు జారీ చేశారు. హైదరాబాద్ నగరంతో పాటుగా.. సోమవారం హైదరాబాద్ పరిసర ప్రాంతాల్లో గరిష్ట ఉష్ణోగ్రతలు 34 నుంచి 35 డిగ్రీల సెల్సియస్ మధ్య నమోదయ్యాయని చెప్పింది. ఇంకా ఈ ఉష్ణోగ్రతలు మరింత పెరిగే అవకాశం ఉన్నందున జాగ్రత్తగా ఉండాలని సూచించారు. తూర్పు, ఉత్తర తెలంగాణ జిల్లాల్లో 38 డిగ్రీల సెల్సియస్ నుండి 40 డిగ్రీల సెల్సియస్ వరకు ఉష్ణోగ్రతలు నమోదవుతాయని.. హైదరాబాద్ నగరంలో 36 డిగ్రీల సెల్సియస్ నుండి 38 డిగ్రీల సెల్సియస్ వరకు ఉష్ణోగ్రతలు రికార్డువుతాయని అంటున్నారు. ఫిబ్రవరి 19 లేదా 20 వరకు కనీసం 5 రోజుల పాటు గరిష్ట ఉష్ణోగ్రతలు ఉంటాయన్నారు. ఆ తర్వాత ఉష్ణోగ్రతలు స్వల్పంగా తగ్గే అవకాశం ఉందని వెల్లడించారు. కాగా, ఫిబ్రవరిలోనే ఎండల తీవ్రత ఇలా ఉంటే ఇక రాబోయే రోజుల్లో పరిస్థితి దారుణంగా ఉంటుందని ప్రజలు ఆందోళన చెందుతున్నారు.



కుంభమేళాకు 140 ప్రత్యేక రైళ్లు

హైదరాబాద్, ఫిబ్రవరి 11: ప్రయాణికులకు సౌకర్యార్థం కుంభమేళా జరిగే ప్రదేశాలకు దక్షిణమధ్యరైల్వే పరిధిలో 140 ప్రత్యేకరైళ్లు నడిపామని అధికారులు ప్రకటించారు. వివిధ ప్రాంతాల నుంచి ఆయా రైళ్లలో సుమారు 1.30లక్షల మంది రిజర్వేషన్ చేసుకున్న గయా, దానాపూర్, పాట్నా, అజంఘడ్, ప్రయాగరాజ్, రక్కాల్, బనారస్, గోమతిగర్(లక్నో) ప్రాంతాలకు ప్రయాణికులు వెళ్లవచ్చారని తెలిపారు. ఇవి కాకుండా ఇతర జోన్ల నుంచి మరో 39 ప్రత్యేక రైళ్లు దక్షిణ మధ్యరైల్వే జోన్ మీదుగా వెళ్లాయని పేర్కొన్నారు. కుంభమేళాకు ఏర్పాటు చేసిన ప్రత్యేకరైల్వే 149 శాతం ఆక్యుపెన్సీతో సదుస్తున్నాయని వెల్లడించారు. ప్రయాణికులకు ఇబ్బందులు ఎదురవకుండా లక్నో, ప్రయాగరాజ్, న్యూఢిల్లీ డివిజన్ కార్యాలయాల నుంచి సీనియర్ రైల్వే ఉన్నతాధికారులు యాత్రీకుల రద్దీని పర్యవేక్షిస్తున్నారు. కాగా, ఆయా ప్రాంతాల్లో గంటల కొద్దీ ట్రాఫిక్ జామ్ అవుతోందని, రైళ్లు ఎక్కడివక్కడ ఆగిపోయాయని సోషల్ మీడియాలో వస్తున్న ప్రచారం సరికాదని సీపీఆర్ఓ తెలిపారు. కుంభమేళాకు ప్రయాణికులు సజావుగా వెళ్లి వస్తున్నారని పేర్కొన్నారు.



ప్రచారంగా దేశీయ ఉత్పత్తులను సంబంధించి ఇక్కడి స్టాల్స్ ఏర్పాటు చేయనున్నారు, 210కి పైగా స్టాల్స్ బుధవారం నుండి పూర్తిస్థాయిలో ప్రారంభమవుతున్నాయి.

ఉద్యోగాల కల్పన కోసం 110 కంపెనీలు స్వదేశీ మేకాలో స్టాల్స్ ఏర్పాటు చేశారని, దాదాపు 1000 మందికి ఉద్యోగ కల్పన లక్ష్యంగా ఉద్యోగ మహిళాత్మక కార్యక్రమం ఇక్కడ జరుగుతుండన్నారు. స్వదేశీ మేకా కో కన్వీనర్ కక్షం వాసుడేవరెడ్డి మాట్లాడుతూ స్వదేశీ మేకా ప్రోగ్రాంలో భాగంగా బుధవారం రోజున పది గంటల నుండి ఒంటిగంట వరకు పాల్టెక్నిక్ , ఇంజనీరింగ్ విద్యార్థులకు వర్క్ షాప్ నిర్వహించడం జరుగుతుందని తెలిపారు. దీనికి ముఖ్యఅతిథిగా పిటిసీ నూపరిలిటెల్ శ్రీనివాస సుంకర, మాజీ డిజిటల్ డైరెక్టర్ డాక్టర్ సతీష్ రెడ్డి , విజయానంద్ , ఇంద్రసేనారెడ్డి లాంటి ప్రముఖులు హాజరువుతారని తెలిపారు. సాయంత్రం వేళ ప్రతిరోజు సాంస్కృతిక కార్యక్రమాలు 6 నుండి 9.30 వరకు ఉంటాయని పేర్కొన్నారు. ఇట్టి కార్యక్రమంలో స్వదేశీ మేకా బాధ్యులు మాధవరావు, గంప వెంకట్, ఉటూర్ రాధాకృష్ణారెడ్డి, తదితరులు పాల్గొన్నారు.

₹ 9 లక్షల కోట్లు ఆవిరి..

సెన్సెక్స్ 1000 పాయింట్లు డౌన్..

మొంబయి: దేశీయ స్టాక్ మార్కెట్ సూచీలు భారీ నష్టాల్లో ముగిశాయి. అంతర్జాతీయ మార్కెట్లు నుంచి ప్రతికూల సంతకాల నేపథ్యంలో పరుసగా ఐదో రోజు సూచీలు భారీ నష్టాలు ఎదుర్కొన్నాయి. స్ట్రీట్, అల్మామినియం దిగుమతులపై 25 శాతం టారిఫ్ విధిస్తానని అమెరికా అధ్యక్షుడు ట్రంప్ పేర్కొనడం, ఈ విషయంలో ఎలాంటి మినహాయింపులూ ఉండవన్న ప్రకటనలు వాణిజ్య యుద్ధ భయాలను తీవ్రతరం చేస్తున్నాయి. ఈ నేపథ్యంలో అంతర్జాతీయ మార్కెట్లతో పాటు మన మార్కెట్లూ అమ్మకాల ఒత్తిడిని ఎదుర్కొన్నాయి. స్మార్ట్, మిడ్ క్యాప్ స్టాక్స్లో సైతం అమ్మకాలు వెల్లువెత్తాయి. ఓ దశలో సెన్సెక్స్ 1200 పాయింట్లు మేర నష్టపోగా.. నిష్ఠి 23వేల దిగువకు చేరింది. సెన్సెక్స్ ఉదయం 77,384.98 పాయింట్లు వద్ద (క్రితం ముగింపు 77,311.80) స్వల్ప లాభాల్లో ప్రారంభమైంది. తర్వాత నష్టాల్లోకి వెళ్లింది. ఉదయం ఓ మోస్తరు నష్టాల్లో ట్రేడయిన సెన్సెక్స్.. మధ్యాహ్నం తర్వాత భారీ నష్టాల్లోకి జారుకుంది. ఇంట్రాడేలో 76,030.59 పాయింట్లు వద్ద కనిష్టాన్ని తాకింది. చివరికి 1018.20 పాయింట్లు నష్టంతో 76,293.60 వద్ద ముగిసింది. నిష్ఠి సైతం ఇంట్రాడేలో 22,986.65 వద్ద కనిష్టాన్ని తాకింది. చివరికి 309.80 పాయింట్లు నష్టంతో 23,071.80 వద్ద స్థిరపడింది. డాలరుతో రూపాయి మారకం విలువ 60 పైసలు మేర బలపడి 86.85 వద్ద ముగిసింది. సెన్సెక్స్ 30 సూచీలో ఒక్క భారతీ యిర్ బెల్ మినహా మిగిలిన అన్ని షేర్లూ నష్టాల్లో ముగిశాయి. జోమాట్, టాటా స్టీల్, టాటా మోటార్స్, పవర్ గ్రిడ్ కార్పొరేషన్, ఎల్ఆండ్ షేర్ల ప్రధానంగా నష్టపోయాయి. మరువర్త సంపదగా భావించే బీఎస్ఈలో నమోదిత కంపెనీల మొత్తం విలువ దాదాపు రూ.9 లక్షల కోట్లు ఆవిరిై రూ.408 లక్షల కోట్లకు చేరింది. అంతర్జాతీయంగా ట్రెంట్ క్రూడ్ బ్యారెల్ ధర 76 డాలర్ల వద్ద ట్రేడవుతుండగా.. బంగారం ఔన్నతి 2932 డాలర్ల వద్ద కొనసాగుతోంది.



విదేశీ లంచాల చట్టం నిలిపివేత

ట్రంప్ నిర్ణయం

వాషింగ్టన్: భారత్‌లో సోలార్ పవర్ ప్రాజెక్టు కాంట్రాక్టుల వ్యవహారంలో అదానీ గ్రూప్‌పై విచారణ కోసం ఉద్దేశించిన ఫారిన్ కరప్ట్ ప్రాక్టీసెస్ చట్టం (ఎఫ్సీపీఏ) నిలిపివేయాలని అమెరికా అధ్యక్షుడు డొనాల్డ్ ట్రంప్ అక్కడి న్యాయ శాఖను ఆదేశించారు. ఈ మేరకు 50 ఏళ్ల నాటి చట్టం నిలుపుదల చేస్తూ ఎగ్జిక్యూటివ్ ఆర్డర్ పై సంతకం చేశారు. దీంతో అదానీ గ్రూప్‌ను తాత్కాలికంగా ఊరట లభించినట్లు విశ్లేషకులు భావిస్తున్నారు. భారత్‌లో భారీ సోలార్ ఎనర్జీ ప్రాజెక్టును దక్కించుకొనేందుకు అదానీ గ్రూప్ లంచాలు ఇవ్వజూపినట్లు ఆరోపణలు వచ్చిన సంగతి తెలిసిందే. ఈ నిధుల్లో అమెరికా ఇన్వెస్టర్ల నిధులు ఉండడంతో ఇదే చట్టం కింద జో బైబెస్ సర్కారు విచారణకు ఆదేశించింది. ఈ నేపథ్యంలో ఇటీవల అధికారం చేపట్టిన ట్రంప్.. ఎఫ్సీపీఏ అమలును నిలిపివేయాలని అమెరికా అటార్నీ జనరల్ పావ్ బొండిని ట్రంప్ ఆదేశించారు. ఎఫ్సీపీఏ చట్టం మార్గదర్శకాలు, విధివిధానాల ను 180 రోజుల్లోగా సమీక్షించాలని అటార్నీ జనరల్‌కు సూచించారు. ట్రంప్ ఆదేశాల నేపథ్యంలో ఈ ఆరు నెలల్లో కొత్తగా ఈ చట్టం కింద ఎలాంటి దర్యాప్తులూ చేపట్టకూడదు. అయితే, ఆరు నెలలో రివ్యూ పీరియడ్ తర్వాత డిపార్ట్‌మెంట్ ఆఫ్ జస్టిస్ ఏ నిర్ణయం తీసుకుంటుందనే దాన్ని బట్టి అదానీ అంతం ఆధారపడి ఉంటుంది. ట్రంప్ తాజా నిర్ణయం నేపథ్యంలో అదానీ గ్రూప్ స్టాక్స్ ఉదయం లాభపడ్డాయి. అయితే, స్టాక్ మార్కెట్‌లో అమ్మకాల ఒత్తిడి చేపడ్డంతో నష్టాల్లో ముగిశాయి. అదానీ ఎంటర్ప్రైజెస్ 1.37 శాతం, అదానీ పవర్ 0.47 శాతం చొప్పున లాభపడ్డాయి.

అమెరికా చట్టాలు లక్ష్యం కలిసిన.. నేర నిరూపణైతే తీవ్ర శిక్షలు

అమెరికాలో ఫారిన్ కరప్ట్ ప్రాక్టీసెస్ యాక్ట్ (ఎఫ్సీపీఏ), సెక్యూరిటీస్ అండ్ ఖైర్ ప్రాక్ట్, లంచం అభియోగాలతో అదానీపై కేసు నమోదైంది. ఆయా చట్టాల ప్రకారం శిక్షలు కలిసంగానే ఉంటాయి. అమెరికా కంపెనీలు, వ్యక్తులు, విదేశాల్లో అచింతి వ్యవహారాల్లో భాగం కాకుండా చూడడమే ఎఫ్సీపీఏ చట్టం లక్ష్యం. ఎవరైనా దీన్ని ఉల్లంఘిస్తే తీవ్ర నేరంగా పరిగణిస్తారు.

గూగుల్ మెసేజెస్ నుంచి నేరుగా వాట్సాప్ వీడియో కాల్!


ప్రముఖ మెసేజింగ్ యాప్ గూగుల్ మెసేజెస్ కొత్త ఫీచర్‌ను పరిచయం చేసేందుకు సిద్ధమవుతోంది. ఇప్పటికే ఇతర మెసేజింగ్ యాప్‌లకు పోటీగా పలు సదు-పాఠాలు తీసుకొచ్చిన సంస్థ.. తాజాగా తన ఆప్టికెషన్ వేదికగా నేరుగా వాట్సాప్ వీడియో కాల్ చేసే ఫీచర్ అందించాలని చూస్తోంది. కమ్యూనికేషన్ సులభతరం చేయడం కోసం కొత్త ఫీచర్‌ను త్వరలోనే అందరికీ అందుబాటులోకి తేసుంది. గూగుల్ తన మెసేజింగ్ యాప్‌ను ఆకర్షణీయంగా తీర్చిదిద్దేందుకు చాలాకాలంగా ప్రయత్నాలు చేస్తోంది. అందులోభాగంగానే వాట్సాప్ తరహాలోనే పలు ఫీచర్లను జోడిస్తూ వచ్చింది. త్వరలో తన యాప్ ద్వారా చాట్ చేస్తున్న సమయంలోనే స్క్రీన్‌పై వీడియో కాల్ ఆప్షన్ కనిపించనుంది. ఫైనల్ కుడివైపున ఈ ఐకాన్ ప్రత్యక్షం కానుంది. ఆ ఐకాన్‌ని క్లిక్ చేసి నేరుగా వాట్సాప్ వీడియో కాల్ చేయొచ్చు. గూగుల్ మెసేజెస్ యాప్ నుంచి వాట్సాప్ కు స్క్రీన్ సమస్య ఉందరు. ఒకవేళ యూజర్ వాట్సాప్ వినియోగించకుంటే ఆ కాల్ నేరుగా గూగుల్ మీట్‌కు కనెక్ట్ అవుతుంది. ఈ కొత్త ఫీచర్ సాయంతో కేవలం ఒక్క వ్యక్తికి మాత్రమే వీడియో కాల్ చేయొచ్చు. గ్రూప్ కాల్స్‌కు సపోర్ట్ చేయదు. కాస్త ఫీచర్ ఎప్పుడు యూజర్లకు పరిచయం చేయనుందనే విషయాన్ని గూగుల్ ఇంకా ప్రకటించలేదు. రానున్న వారాల్లోనే ఈ సదుపాయం అందుబాటులోకి రానుందని తెలుస్తోంది. ఇటీవలే గూగుల్ మెసేజెస్ ‘గ్లోబలిటీ జాతీయత అత్రేయం’ పేరిట కొత్త ఫీచర్ తీసుకొచ్చింది. ప్రొఫైల్‌పై నియంత్రణ అధికారాన్ని యూజర్లకు అందించేందుకు దీన్ని పరిచయం చేసింది.



శాంసంగ్ ను వెనక్కి నెట్టిన వివో..

మార్కెట్ వాటాలో అగ్రస్థానం

దేశీయ స్మార్ట్‌ఫోన్ మార్కెట్‌లో శాంసంగ్ అగ్రస్థానాన్ని కోల్పోయింది. చైనాకు చెందిన వివో సంస్థ ఆ స్థానాన్ని ఆక్రమించింది. 16.6 శాతం మార్కెట్ వాటాతో మొదటి స్థానంలో నిలిచింది. ఇంటర్నేషనల్ డేటా కార్పొరేషన్ ఈ మేరకు 2024 సంవత్సరానికి సంబంధించిన నివేదికను తాజాగా విడుదల చేసింది. గడిచిన ఏడాదిలో దేశీయంగా శాంసంగ్ తన మార్కెట్ వాటాను దాదాపు 4 శాతం కోల్పోయిందని ఐడీసీ నివేదిక వెల్లడించింది. 2024లో శాంసంగ్ మార్కెట్ వాటా 17 శాతం నుంచి 13.2 శాతానికి తగ్గిందని నివేదిక తెలిపింది. ఈ ఏడాది కాలంలో మొత్తల్ సగటున 19.4 శాతం తగ్గుముఖం పట్టాయని పేర్కొంది. అదే సమయంలో ఐఫోన్ తయారీదార్లైన యూపీఐ క్రమంగా మార్కెట్ వాటాను పెంచుకుంది. గతంలో 6.4 శాతంగా ఉన్న ఆ కంపెనీ మార్కెట్ వాటా 8.2 శాతానికి చేరింది. మోటోరోలా 2.7 శాతంగా ఉన్న తన మార్కెట్ వాటాను 6 శాతానికి పెంచుకో గలిగింది. ఒకప్పుడు ప్రీమియం సెగ్మెంట్‌లో దూసుకెళ్లిన వన్‌ప్లస్ మార్కెట్ వాటా 6.1 శాతం నుంచి 3.9 శాతానికి పడిపోయింది. ఇదే కాలానికి రియల్‌మీ వాటా 12.5 శాతం నుంచి 11 శాతానికి, షాపిమ్ 12.5 శాతం నుంచి 12 శాతానికి తగ్గాయి. 2024లో భారత్



మొత్తంగా 151 మిలియన్ యూనిట్ల స్మార్ట్‌ఫోన్ల సరఫరా జరిగినట్లు ఐడీసీ తెలిపింది. అంతకుముందు ఏడాదితో పోలిస్తే 4 శాతం పెరిగింది. గతేడాదిలో అమెరికా, చైనా, జపాన్ తర్వాత యూపీఐకు నాలుగో అతిపెద్ద మార్కెట్‌గా భారత్ అవతరించింది. షిప్‌మెంట్ల రికార్డు స్థాయిలో 12 మిలియన్ యూనిట్లకు చేరుకున్నాయి. గతేడాదితో పోలిస్తే 35 శాతం వృద్ధి సమారు చేసిందని నివేదిక తెలిపింది. 2024 డిసెంబర్‌తో ముగిసిన త్రైమాసికంలో యూపీఐ 10 శాతం వాటాతో టాప్-5 సంస్థల్లో ఒకటిగా నిలవడం గమనార్హం. ఐఫోన్ 15, ఐఫోన్ 13 విక్రయాలు ఇందుకు దోహదం చేసినట్లు ఐడీసీ నివేదిక తెలిపింది.

మన ‘ఉక్కు’ రంగంపై ప్రభావం తక్కువే

ఉక్కు కార్యదర్శి సందీప్

ఉక్కు అల్మామినియం దిగుమతులపై 25% టారిఫ్ విధిస్తూ అమెరికా అధ్యక్షుడు ట్రంప్ తీసుకున్న నిర్ణయం వల్ల, దేశీయ పరిశ్రమపై అంతగా ప్రభావం ఉండదని ఉక్కు కార్యదర్శి సందీప్ పౌండ్రిక్ తెలిపారు. మనదేశం నుంచి అమెరికాకు తక్కువ పరిమాణంలోనే ఎగుమతి చేస్తుండటం ఇందుకు కారణమన్నారు. ‘గతేడాది 145 మిలియన్ టన్నుల స్టీల్‌ను మనం ఉత్పత్తి చేశాం. అందులో 95,000 టన్నులే అమెరికాకు ఎగుమతి చేశాం. ఇంత మోత్తాన్ని అమెరికాకు ఎగుమతి చేయలేనంత మాత్రాన, మన కంపెనీలకు ఏమీ ఇబ్బంది ఉండదు’ అని బెంగాల్ ఛాంబర్ ఆఫ్ కామర్స్ అండ్ ఇండస్ట్రీ (బీసీసీ అండ్ ఐ) నిర్వహించిన ఓ కార్యక్రమంలో సందీప్ వివరించారు. దేశీయంగా వినియోగం అధికంగా ఉన్నందున, రానున్న సంవత్సరాల్లో గిరాకీ తగ్గట్టుగా సరఫరా చేయడం ఉక్కు పరిశ్రమలకే సాధ్యం కాదేమోననే అభిప్రాయాన్ని వ్యక్తం చేశాడు. 2018లో ఉక్కు అల్మామినియంపై అమెరికా పన్నులు విధించినప్పుడు.. భారత్ ప్రతిచర్యగా 29 అమెరికా ఉత్పత్తులపై టారిఫ్‌లు పెంచి, అంతే సమానమైన ఆదాయాన్ని రాబట్టుకుంది. చాలా దేశాల ఇతర దేశాల ఉత్పత్తులపై అంక్షలు విధిస్తున్నందున ఎగుమతులకు సమస్య ఏర్పడుతోందని పౌండ్రిక్ తెలిపారు. దేశీయ సంస్థలకు సవాళ్లు ఎదురుకావచ్చు: మూడిన్: అమెరికా ఆదనపు సుంకాలు విధిస్తే.. ఆ దేశానికి ఎగుమతుల విషయంలో దేశీయ ఉక్కు కంపెనీలకు సవాళ్లు పెరిగే అవకాశం ఉందని మూడిన్ రేటింగ్స్ అభిప్రాయపడింది. గత 12 నెలల్లో భారత్‌లోకి అధిక దిగుమతుల వల్ల.. ఇప్పటికే దేశీయ ఉక్కు సంస్థల ఆదాయాలపై ప్రభావం పడిందని మూడిన్ రేటింగ్స్ అసిస్టెంట్ వైస్ ప్రెసిడెంట్ హ్యూ టింగ్ సిమ్ తెలిపారు. గ్లోబల్ ట్రేడ్ రీసెర్చ్ ఇన్‌షియేటివ్ (జీటిఆర్ఐ) వివరాల ప్రకారం... 2018లో వాణిజ్య యుద్ధం ప్రారంభమయ్యాకా అమెరికాలోకి ఉక్కు అల్మామినియం దిగుమతులు పెరిగాయి. 2018లో ముడి ఉక్కు దిగుమతుల 31.1 బిలియన్ డాలర్లు కాగా.. 2024లో 33 బిలియన్ డాలర్లకు పెరిగాయి. 2024లో అమెరికాకు అత్యధికంగా ఉక్కు ఎగుమతి చేసిన దేశాల్లో కెనడా (7.7 బిలియన్ డాలర్లు), బ్రెజిల్ (5 బిలియన్ డాలర్లు), మెక్సికో (3.3 బిలియన్ డాలర్లు) తొలి మూడు స్థానాల్లో ఉన్నాయి. చైనా నుంచి 550 మిలియన్ డాలర్లు, భారత్ నుంచి 450 మిలియన్ డాలర్ల (సుమారు రూ. 4,000 కోట్లు) విలువైన ఉక్కు ఎగుమతులు నమోదయ్యాయి. ‘అమెరికా తాజా టారిఫ్‌ల వల్ల ప్రభావితం అయ్యే దేశాల ప్రతిచర్యకు దిగొచ్చుని జీటిఆర్ఐ వ్యవస్థాపకుడు అజయ్ శ్రీవాస్తవ్ తెలిపారు. ట్రంప్ నిర్ణయం వల్ల అమెరికా ఉక్కు తయారీ సంస్థలకు ప్రయోజనం ఉంటుందని మూడిన్ తెలిపింది. అక్కడ తయారయ్యే ఉక్కుకు గిరాకీ పెరగడం, విక్రయ ధరలూ అధికమవుతుండటమే ఇందుకు కారణంగా పేర్కొంది.



ఆ నిర్ణయం తీవ్ర ఆందోళనకరం: ఐఎస్ఐ

ఉక్కు దిగుమతులపై అమెరికా ఆదనపు టారిఫ్‌లు విధించనుండటంపై దేశీయ ఉక్కు సంఘం (ఐఎస్ఐ) తీవ్ర ఆందోళన వెలిబుచ్చింది. అంతర్జాతీయ వాణిజ్యానికి మరింత అవరోధాన్ని సృష్టించేందుకు ఈ నిర్ణయం దారి తీస్తుందని, ఉక్కు పరిశ్రమకు సవాళ్లు తీవ్రం అవుతాయని ఐఎస్ఐ ప్రెసిడెంట్ నవీన్ జిందాల్ తెలిపారు. ‘ఈ ఆదనపు టారిఫ్‌ల నేపథ్యంలో అమెరికాకు ఉక్కు దిగుమతులు 85% తగ్గే అవకాశం ఉంది. దీంతో ప్రపంచవ్యాప్తంగా గణనీయ స్థాయిలో ఉక్కు ఉత్పత్తుల నిల్వలు పేరుకుంటాయి. ఆ నిల్వలు, వాణిజ్య అంక్షలు లేని భారత్ లాంటి దేశానికి కొన్ని ప్రధాన విలువలకు తరలివస్తాయి. ఈ పరిణామం భారత్ ఉక్కు పరిశ్రమకు ముప్పుగా మారుతుంది. ఇక్కడ ధరలు తగ్గడమే కాకుండా, అనైతిక పోటీ పరిస్థితులు ఏర్పడొచ్చుని ఆయన వివరించారు. లోహ షేర్లు విలవిల: అమెరికా సుంకాల నేపథ్యంలో లోహ కంపెనీల షేర్లు విలవిలలాడాయి. నాల్కో 4.83%, సెయిల్ 4.67%, మెటాలో 4.31%, ఎస్ఎమ్ఎస్ 3.95%, టాటా స్టీల్ 3.11%, జిందాల్ లాంటి దేశాల్లో స్టీల్ 2.20%, హిందాల్స్ 1.67%, జిందాల్ స్టెయిన్‌లెస్ 1.61% నష్టపోయాయి. హైదరాబాద్‌లో టెక్ మహేంద్రా జిసీసీ హైదరాబాద్‌లో 3,000 స్లీట్ల గ్లోబల్ క్యాపబిలిటీ సెంటర్ (జీసీసీ) నెలకొల్పేందుకు టెక్ మహేంద్రా సన్యాహాలు చేస్తోందని సమాచారం. అమెరికాలోని ఒహియో కేంద్రంగా కార్యకలాపాలు నిర్వహించే గుడ్ ఇయర్ టైల్ అండ్ రబ్బర్ అండ్ కో.ఇన్ కోసం ఈ జీసీసీని టెక్ మహేంద్రా నెలకొల్పనుంది. తమ ఖాతాదారుల కోసం జీసీసీ ఏర్పాటు చేసే టెక్ మహేంద్రా, వీటికి ఉద్యోగులను కేటాయించడంతో పాటు కేంద్ర నిర్వహణ బాధ్యతలనూ చూస్తుంది. ఈ కేంద్రం పరిశోధన-అభివృద్ధితో పాటు ఐటీ కార్యకలాపాలూ నిర్వహించనుందని సమాచారం. ఇందుకోసం ఇరు కంపెనీల మధ్య తుదిదశ చర్చలు జరుగుతున్నాయని తెలిసింది.



ఐఆర్‌సీటీసీ లాభం రూ.341 కోట్లు.. ఒక్కో షేరుపై 3 డివిడెండ్

భారతీయ రైల్వేకు చెందిన ఇండియన్ రైల్వే కేటరింగ్ అండ్ టూరిజం కార్పొరేషన్ త్రైమాసిక ఫలితాలను ప్రకటించింది. డిసెంబర్‌తో ముగిసిన మూడో త్రైమాసికంలో స్టాండ్‌లోనే ప్రాతిపదికన సంస్థ రూ.341 కోట్ల నికర లాభాన్ని సమారు చేసింది. గతేడాది ఇదే సమయంలో సమాదైన రూ.300 కోట్ల లాభంతో పోలిస్తే 14 శాతం వృద్ధి చెందింది. అదే సమయంలో కార్యకలాపాల ద్వారా వచ్చే ఆదాయం సైతం 10 శాతం పెరిగి రూ.1,225 కోట్లుగా ఉంది. గతేడాది ఇదే సమయంలో ఈ ఆదాయం రూ.1,115 కోట్లు, డిసెంబర్ త్రైమాసికంలో పన్ను అనంతర లాభం 11 శాతం పెరిగి రూ.308 కోట్లకు చేరినట్లు ఐఆర్‌సీటీసీ తెలిపింది. క్యాటరింగ్ వ్యాపారం ద్వారా ఐఆర్‌సీటీసీకి వచ్చే ఆదాయం రూ.555 కోట్లుగా ఉంది. రైల్వే సీర్ ద్వారా ఆదాయం రూ.96 కోట్లు, ఇంటర్నల్ టికెట్ బుకింగ్ ద్వారా వచ్చే ఆదాయం రూ.354 కోట్లు, టూరిజం విభాగంలో రూ.224 కోట్లు ఆదాయం సమోదైనట్లు సంస్థ తెలిపింది. 2024- 25 ఆర్థిక సంవత్సరానికి గానూ మధ్యంతర డివిడెండ్‌ను ఐఆర్‌సీటీసీ ప్రకటించింది. ఒక్కో షేరుకు రూ.3 చొప్పున డివిడెండ్ చెల్లించాలని బోర్డు నిర్ణయించింది. ఫలితాల నేపథ్యంలో మార్కెట్ ముగిసే సమయానికి ఐఆర్‌సీటీసీ షేర్లు 3.05 శాతం క్షీణించి రూ.750.10 వద్ద స్థిరపడ్డాయి.

సిస్ రాబడులపై భయాందోళన అవసరం లేదన్న రాధికా గుప్తా

అంతర్జాతీయ మార్కెట్లలో ప్రతికూల సంతకాల నడుమ స్టాక్ మార్కెట్ల గత కొన్ని రోజులుగా పరుసగా నష్టాల్లోకి జారుకుంటున్నాయి. దీంతో మిడ్ క్యాప్, స్మార్ట్ క్యాప్ సివీల రాబడులపై మరువర్తలో భయాందోళనలు నెలకొన్నాయి. ఈవిషయంపై సోషల్‌మీడియా వేదికగా చర్చలు జరుగుతున్నాయి. ఈనేపథ్యంలో ఎడెల్‌వీస్ మ్యూచువల్ ఫండ్ సీఈఓ, ఎండి రాధికా గుప్తా మరువర్తకు కొన్ని విలువైన సూచనలు చేశారు. సిస్టమాటిక్ ఇన్వెస్ట్‌మెంట్ ప్లాన్‌లపై భయాందోళన చెందాల్సిన అవసరం లేదని ఆమె తెలిపారు. మిడ్, స్మార్ట్ క్యాప్ సివీలకు కేటాయింపుల్లో సమతౌల్యం పాటించాలని ‘ఎక్స్’ వేదికగా ఆమె సూచించారు. మిడ్, స్మార్ట్ క్యాప్ సివీలలో పెట్టుబడి పెట్టేవారు ముఖ్యంగా ఈ కింది విషయాలు గుర్తుంచుకోవాలని రాధికా గుప్తా అన్నారు. అందులో మొదటిది మిడ్, స్మార్ట్ క్యాప్ సివీలలో సమతుల్యత ముఖ్యమన్నారు. మొత్తం పెట్టుబడుల్లో 30శాతం ఫ్లేక్సీక్యాప్ ఫండ్‌లలో పెట్టుబడి సూచించారు. మార్కెట్లో ఉంటే అస్థిరత గురించి ఆందోళన చెందాల్సిన అవసరం లేదని గుప్తా తెలిపారు. దీనికోసం ఓ ఉదాహరణను తెలిపారు. 2006 నుంచి 2013 వరకు రాబడుల్ని ఓసారి పరిశీలిస్తే ఎక్కువ అంత క్లికరమైన రిటర్నులు ఉండవచ్చు. స్వల్పకాలంలో వచ్చే మార్కెట్ భయాలను పట్టించుకోవద్దని పేర్కొన్న రాధిక.. సివీలలో లాభాలు రావాలంటే దీర్ఘకాలం మదుపు చేయాలని సూచించారు. ఈ విషయంతో ఎవరూ విభేదింపలేరన్నారు. సివీలలో మంచి రాబడులు రావాలంటే కనీసం 10 సంవత్సరాలు లేదా అంతకంటే ఎక్కువ సహనంతో వేచి ఉండాలన్నారు. క్రమానుగత పెట్టుబడుల ప్రణాళిక అనేది సామాన్యులకు ఓ సాధారణ పాదపు పెట్టుబడి సాధనం అని గుప్తా అన్నారు. క్రమశిక్షణతో కూడిన ఈ దీర్ఘకాలిక వ్యూహాలపై దృష్టిసారించాలన్నారు. స్వల్పకాలిక ఆందోళనలతో భయపడద్దని తెలిపారు.



భారీ రికార్డుకు చేరువలో రోహిత్

మరో 13 పరుగులు చేస్తే దిగ్గజాలను దాటేస్తాడు

టీమ్ఇండియా కెప్టెన్ రోహిత్ శర్మ భారీ రికార్డుకు చేరువలో ఉన్నాడు. అతను మరో 13 పరుగులు చేస్తే వన్డేలో అత్యంత వేగంగా 11,000 పరుగులు చేసిన రెండో ఆటగాడిగా రికార్డు సృష్టిస్తాడు. సచిన్, రిశీ పాండింగ్, సౌరభ్ గంగూలి, జాకెస్ కలిస్ వంటి దిగ్గజాల కంటే వేగంగా 11 వేల పరుగులు పూర్తి చేసిన ఆటగాడిగా రోహిత్ నిలుస్తాడు. ఈ అరుదైన జాబితాలో విరాట్ కోహ్లా అగ్రస్థానంలో ఉన్నాడు. కోహ్లా 222 ఇన్నింగ్స్లోనే ఈ ఫీట్ సాధించాడు. ఇప్పటివరకు రోహిత్ 259 ఇన్నింగ్స్లో 10,987 రన్స్ చేశాడు. ఇంగ్లండ్తో బుధవారం జరిగే మూడో వన్డేలో రోహిత్ ఈ భారీ రికార్డును సాధించే అవకాశముంది. ఇంగ్లండ్తో జరిగిన రెండో వన్డేలో రోహిత్ (119బి 90 బంతుల్లో) శతకం బాది ఫామ్ లోకి వచ్చిన సంగతి తెలిసిందే. హిట్మ్యాన్కిది వన్డేలో 32వ సెంచరీ కాగా.. అంతర్జాతీయ క్రికెట్లో 49వ శతకం. మరో సెంచరీ చేస్తే సచిన్ తెందూల్కర్ (100), విరాట్ కోహ్లా (81) తర్వాత 50 సెంచరీలు చేసిన మూడో భారత ఆటగాడిగా రికార్డులోకెక్కుతాడు.

అంత తేలిక కాలేదు

రెండో వన్డేలో సూపర్ సెంచరీతో కెప్టెన్ రోహిత్ పేలవ ఫామ్ నుంచి బయటపడి రావడం ఛాంపియన్స్ ట్రోఫీకి ముందు భారత్కు శుభవార్త. అయితే తిరిగి పరుగుల బాట పట్టే ప్రక్రియ చాలా కష్టమైందని రోహిత్ వ్యాఖ్యానించాడు. ఆదివారం ఇంగ్లండ్పై 90 బంతుల్లోనే 119 పరుగులు చేసిన అతడు జట్టు విజయంలో కీలక పాత్ర పోషించిన సంగతి తెలిసిందే. “చాలా కాలంగా క్రికెట్ ఆడుతున్నా. నేనేం చేయాలో నాకు తెలుసు. ఈ రోజు అదే చేశా” అని రెండో వన్డే అనంతరం రోహిత్ చెప్పాడు. రెండో వన్డేలో

రోహిత్ చేసిన శతకం.. 2023 అక్టోబరు తర్వాత అతడు సాధించిన తొలి వన్డే సెంచరీ. ఈ కాలంలో అతడు 13 మ్యాచ్లలో అయిదు అర్ధశతకాలు సాధించాడు. “నా శైలిలో బ్యాటింగ్ చేశా. చాలా కాలంగా ఆడుతున్నా. ఒకటి రెండు ఇన్నింగ్స్లు నా బ్యాటింగ్ తీరును మార్చవు. ఈ రోజు నాకు అన్ని రోజుల లాంటిదే” అని రోహిత్ చెప్పాడు. పరుగులు చేయడానికి ఏం చేయాలో తెలిసినా, ఫామ్ను అందుకోవడం అంత తేలిక కాలేదని అన్నాడు. “కెరీర్లో ఎన్నో పరుగులు చేశా. ఎలా పరుగులు రాబట్టాలో తెలుసు. కానీ అదంత తేలిక కాలేదు. చాలా కష్టంగా మారింది. కానీ నేను ఆటను ఆస్వాదించడంపైనే దృష్టి పెట్టా” అని రోహిత్ పేర్కొన్నాడు. “మైదానంలో అడుగుపెట్టిన ప్రతిసారి బాగా ఆదానకుంటూ. కొన్నిసార్లు బాగా ఆడేచ్చు.. కొన్నిసార్లు అడకపోవచ్చు. ఏం చేయాలో విషయంలో స్పష్టత ఉన్నప్పుడు.. మిగతా విషయాలేమీ పట్టించుకోవాల్సిన అవసరం లేదు” అని చెప్పాడు.



ఛాంపియన్స్ ట్రోఫీ.. బుమ్రా ఔట్?

ఆ ఇద్దరికీ చోటు!

ఛాంపియన్స్ ట్రోఫీ 2025 సమరం ఆరంభానికి మరికొన్ని రోజులే మిగిలిఉంది. వినిమిది జట్లు పాల్గొనే ఈ మెగా టోర్నీ మరో వారం రోజుల్లో మొదలవనుంది. ఇప్పటికే అన్ని దేశాలు జట్లను ప్రకటించాయి. జట్టులో మార్పులు, చేర్పులకు మంగళ వారంతో గడువు ముగియనుంది. వెస్టెన్సాఫ్ట్ కారణంగా ఆటకు దూరంగా ఉన్న భారత స్టార్ పేసర్ జస్ప్రీత్ బుమ్రా ఛాంపియన్స్ ట్రోఫీ బరిలో ఉంటాడా? లేదా అనే దానిపై టీసీసీఐ నేడు (మంగళవారం) నిర్ణయం తీసుకోనుంది.

బుమ్రాను తప్పిస్తే..

ఆస్ట్రేలియా పర్యటన చివర్లో వెస్టెన్సాఫ్ట్తో ఇబ్బందిపడిన బుమ్రా.. అప్పట్నుంచి ఆటకు దూరంగా ఉన్నాడు. అప్పుడా బాడీలో ఇంగ్లండ్తో మూడో వన్డేలో బుమ్రా ఆడి ఫిట్నెస్ను చాటుకొనే ప్రయత్నం చేస్తాడని వార్తలు వచ్చాయి. కానీ, బుమ్రా బెంగళూరులోని జాతీయ క్రికెట్ అకాడమీ (ఎన్సీఏఐ) పరిమితపడడంతో అతని ఫిట్నెస్పై సందేహాలు నెలకొన్నాయి. ఒకవేళ బుమ్రాను తప్పిస్తే అతని స్థానంలో ఇటీవల ఇంగ్లండ్తో వన్డే సిరీస్లో అరంగేట్రం చేసిన యువపేసర్ హర్షిత్ రాణా ను జట్టులోకి తీసుకునే అవకాశముంది. నాగ్పూర్లో జరిగిన తొలి వన్డేలో హర్షిత్ అకట్టుకున్నాడు. ఏడు ఓవర్లు బౌలింగ్ చేసి 53 పరుగులు ఇచ్చి మూడు వికెట్లు పడగొట్టాడు. ఇందులో ఒక ఓవర్ మెయిడిన్. కలెక్టర్ ఇంగ్లండ్తో జరిగిన రెండో వన్డేలో హర్షిత్ 9 ఓవర్లు చేసి 62 పరుగులు ఇచ్చి ఒక వికెట్ తీశాడు. ఏడేమైనా బుమ్రా ఛాంపియన్స్ ట్రోఫీకి దూరమైతే భారత్కు అది గట్టి దెబ్బ.

వరుణ్కు ఛాన్స్ దక్కితే బయటికి వెళ్లేదెవరు?

ఇంగ్లండ్తో రెండో వన్డేలో అరంగేట్రం చేసిన మిస్టరీ స్పిన్నర్




వరుణ్ చక్రవర్తి ని ఛాంపియన్స్ ట్రోఫీకి ఎంపిక చేసే అవకాశాలున్నాయి. అతను ఇంగ్లండ్తో టీ20 సిరీస్లో అదరగొట్టి పేయర్ ఆఫ్ ది సిరీస్గా నిలిచి వన్డే జట్టులో చోటు దక్కించుకున్నాడు. వరుణ్ తన తొలి వన్డేలో 10 ఓవర్లు చేసి 54 పరుగులు ఇచ్చి ఒక వికెట్ పడగొట్టాడు. చక్రవర్తిని జట్టులోకి తీసుకుంటే కులీద్ దివ్ యాదవ్, వాషింగ్టన్ సుందర్లలో ఒకరిని వక్తనపెట్టాలి. అయితే, కులీద్ జట్టులో ఉండే అవకాశాలు మెండుగా ఉన్నాయి. ఎందుకంటే జట్టులో ఉన్న ఏకైక మణికట్టు స్పిన్నర్ అతనే. ఫిబ్రవరి 11 తర్వాత కూడా ఐసీసీ సాంకేతిక కమిటీ అనుమతితో జట్టులో మార్పులు చేసుకోవడానికి వీలుంది. దీంతో సెలక్షన్ బుమ్రా, వాషింగ్టన్ సుందర్లను ట్రావెలింగ్ రిజర్వులుగా ఎంపిక చేసే అవకాశాలు లేకపోవడం.

ఛాంపియన్స్ ట్రోఫీ..

ఆ రెండు జట్లే టైటిల్ ఫేవరెట్లు

ముత్తయ్య మురళీధరన్

ఛాంపియన్స్ ట్రోఫీ 2025 సమరం మరో వారం రోజుల్లో మొదలవనుంది. ఈ మెగా టోర్నీలో భారత్, పాకిస్తాన్ ఆస్ట్రేలియా, న్యూజిలాండ్, ఇంగ్లాండ్, సౌతాఫ్రికా, ఆఫ్ఘనిస్తాన్, బంగ్లాదేశ్ జట్లు పాల్గొననున్నాయి. భారత్ అదే మ్యాచిలు దుబాయ్లో మిగతా మ్యాచెస్ని పాక్లో నిర్వహించేలా షెడ్యూల్ రూపొందించారు. 29 ఏళ్ల తర్వాత పాకిస్తాన్ ఐసీసీ ఈవెంట్కు ఆతిథ్యమిస్తున్నందుం విశేషం. టోర్నీ ఆరంభానికి మరికొన్ని రోజులే మిగిలి ఉండటంతో ఏమి జట్టు సెమినకు చేరతాయి, ఏ జట్టు విజేతగా నిలిచే అవకాశముందనే దానిపై మాజీలు తమ అభిప్రాయాలను వ్యక్తం చేస్తున్నారు. భీకరమైన పేస్ దాడి కలిగిన పాక్ సెమినపైనే చేరుకుంటుందని భారత మాజీ చీఫ్ కోచ్ రవిశాస్త్రి, ఆస్ట్రేలియా మాజీ కెప్టెన్ రిశీ పాండింగ్ ఇప్పటికే అంచనా వేశారు. తాజాగా శ్రీలంక దిగ్గజ స్పిన్నర్ ముత్తయ్య మురళీధరన్ భారత్, పాకిస్తాన్లను టైటిల్ ఫేవరెట్లుగా ఎంచుకున్నాడు. “టోర్నీలో భారత్, పాకిస్తాన్ టైటిల్ ఫేవరెట్లు. కానీ, కచ్చితంగా ఈ జట్లే ఛాంపియన్గా నిలుస్తాయని నమ్మకంగా చెప్పలేదు. టోర్నీలో స్పిన్ బౌలింగ్ అనేది కీలకం. పాక్ పిచ్లు స్పిన్నర్లకు సహకరిస్తాయి. యూఏఏ పిచ్లు కూడా స్పిన్ బౌలింగ్కు అనుకూలిస్తాయి. ఈ టోర్నీలో స్పిన్నర్లు ఎక్కువ ప్రభావం చూపిస్తారు. భారత జట్టులో



నలుగురు స్పిన్నర్లున్నారు. ఆఫ్ఘనిస్తాన్, బంగ్లాదేశ్ స్పిన్ ఎటాక్ బలంగా ఉంది. టీమ్ఇండియా, పాకిస్తాన్ జట్టు స్పిన్తోపాటు పేస్ బౌలింగ్లో పటిష్టంగా ఉన్నాయి” అని మురళీధరన్ పేర్కొన్నాడు. విరాట్ కోహ్లా పేలవఫామ్తో ఇబ్బందిపడుతుండగా.. రోహిత్ శర్మ ఇంగ్లాండ్పై సెంచరీ చేసి ఫామ్లోకి వచ్చాడు. ఈ అంశంపై మురళీధరన్ మాట్లాడాడు. “ఇద్దరు అసాధారణ ఆటగాళ్లు. వరల్డ్ క్లాస్ బ్యాటర్లు. ఫామ్ అనేది తాత్కాలికం. క్లాస్ అనేది శాశ్వతమని నేనెప్పుడూ చెబుతుంటా. రోహిత్ సెంచరీ చేశాడు. విరాట్ కూడా ఫామ్లోకి వస్తాడు. ఈ ఇద్దరు రాణిస్తే టోర్నీలో భారత్ ఛాంపియన్స్ ట్రోఫీని సాధిస్తుంది” అని మురళీధరన్ వివరించాడు.

సైబర్ నేరగాళ్లకు లివర్స్ పంచ్..

లలా తప్పించుకున్నా: సంజయ్ మంజ్రేకర్

ప్రస్తుతం ఆన్లైన్ మోసాలు విపరీతంగా పెరిగిపోతున్నాయి. ముఖ్యంగా వాట్సాప్ ద్వారా తెలిసినవారలా నటిస్తూ అవతలి వారి నుంచి అధిక మొత్తంలో సొమ్ము లాగుతున్నారు. ప్రభుత్వాలు ఎన్ని జాగ్రత్తలు చెబుతున్నా కొందరు మాత్రం కేటుగాళ్ల వలలో చిక్కుతున్నారు. భారత మాజీ క్రికెటర్ సంజయ్ మంజ్రేకర్ వీరి బారి నుంచి చాలా తెలివితప్పించుకున్నారు. తన అనుభవాన్ని ఆయన ‘ఎక్స్’ (ట్విట్టర్) వేదికగా వివరించారు. “పరిచయమున్న ఒక వ్యక్తి రూ.25 వేలు అవసరమున్నాయంటూ వాట్సాప్లో మెసేజ్ చేశారు. అయితే.. అతడి ఫోన్ చక్రీ అయిన విషయం నాకు ముందే తెలిసింది. ఇదంతా సైబర్ నేరగాళ్ల వనేనని అర్థమైంది. దీంతో ‘మేమెంట్ ఎలా చేయాలో అని అడిగా. అప్పుడు అతడు గూగుల్పే చేయమంటూ ఒక నంబర్ పంపించాడు. డబ్బు పంపాక అందుకు నంబరించిపై స్క్రీన్షాట్ కూడా తనకు పంపాలని కోరాడు. అయితే.. రూ. 25 వేలు కాకుండా రూ. 25 లక్షలు పంపమంటూ..?” అని మంజ్రేకర్ రివర్స్ పంచ్ ఇచ్చారు. అలా అనేసరికి అవతలి వ్యక్తి నుంచి మెసేజ్లు ఆగిపోయాయని తెలిపారు. మంజ్రేకర్ పోస్టు సోషల్ మీడియాలో వైరల్గా మారింది. “చాలా తెలివితప్పి పంచ్ ఇచ్చారు సర్” అంటూ నెటిజన్లు కామెంట్లు చేశారు. 2024 సర్వే ప్రకారం.. గత మాడేళ్లలో దేశంలోని నగం మంది ఆర్థిక మోసాలకు బలయ్యారు. 47 శాతం మంది ప్రజలు ఒకటి లేదా అంతకంటే ఎక్కువసార్లు సైబర్ మోసాల బారిన పడ్డారు. ఎక్కువగా యూపీఐ, క్రెడిట్ ద్వారా మోసాలు జరిగినట్లు తెలిసింది. ఈ మోసాలపై అత్యంత జాగ్రత్తగా ఉండాలంటూ సంబంధిత అధికారులు ప్రజలను అప్రమత్తం చేస్తున్నారు.



ఎయిర్పోర్ట్లో మహిళకు హాగ్ ఇచ్చిన కోహ్లా ఆ లక్కి లేదీ ఎవరంటూ కామెంట్స్

భారత స్టార్ క్రికెటర్ విరాట్ కోహ్లాకి ఉన్న ఫ్యాన్ ఫాలోయింగ్ గురించి ప్రత్యేకంగా చెప్పక్కర్లేదు. ఇటీవల బ్యాటింగ్లో అతను చెప్పుకోదగ్గ ప్రదర్శన చేయకపోయినా కింగ్కు ఆదరణ తగ్గదం లేదు. కోహ్లాని చూడటానికి అభిమానులు స్టేడియానికి పోటెత్తుతున్నారు. ఇటీవల కోహ్లా రంజీ ట్రోఫీలో ఆడగా ఆ మ్యాచ్ను వీక్షించడానికి అభిమానులు పెద్దసంఖ్యలో హాజరయ్యారు. కలెక్టర్ ఇంగ్లాండ్తో జరిగిన రెండో వన్డేకు ముందు రోజు విరాట్ ప్రాక్టీస్ సెషన్స్లో పాల్గొన్న సమయంలోనూ స్టేడియానికి ఫ్యాన్స్ పోటెత్తారు. ఇక కోహ్లా బయట కనిపిస్తే అతడితో షేక్ హ్యాండ్ ఇవ్వటానికి అభిమానులు పోటీపడుతుంటారు. అయితే, తాజాగా కోహ్లా స్వయంగా ఓ మహిళ దగ్గరకు వెళ్లి హాగ్ ఇవ్వడం ఇప్పుడు హాట్ టాపిక్గా మారింది. ఇంగ్లాండ్తో మూడో వన్డే కోసం భారత జట్టు అప్పుడాబాద్ బయలుదేరడానికి భువనేశ్వర్ ఎయిర్పోర్ట్కు చేరుకున్న సమయంలో ఇది ఆసక్తికర సంఘటన చోటుచేసుకుంది. విమానాశ్రయంలో చెక్కిన్ ఏరియాకి ముందు కొంతమంది ఫ్యాన్స్ క్రికెటర్లను చూడటానికి నిలబడ్డారు. కోహ్లా అటువైపు వస్తూ ఆ గుంపులో ఓ మహిళని చూశాడు. సవ్యతగా ఆమె దగ్గరికి వెళ్లి హాగ్ ఇచ్చి మాట్లాడాడు. అక్కడ ఉన్న మిగిలినవారు కోహ్లాతో షేక్ హ్యాండ్ ఇచ్చేందుకు ప్రయత్నించారు. దీంతో భద్రతా సిబ్బంది కలగజేసుకొని కోహ్లాని అక్కడినుంచి పంపించారు. దీనికి సంబంధించిన వీడియో సోషల్ మీడియాలో వైరల్ అవుతోంది. విరాట్ నుంచి హాగ్ అందుకున్న ఆ లక్కి లేదీ ఎవరు?, ఆమెను కోహ్లా ఎందుకు హాగ్ చేసుకున్నాడు? అని ఫ్యాన్స్ నెట్టింట్ కామెంట్లు చేస్తున్నారు. అయితే, సదరు మహిళ కోహ్లాకి దగ్గరి బంధువు అని తెలుస్తోంది. అందుకే దగ్గరికి వెళ్లి హాగ్ ఇచ్చాడని సమాచారం.



క్లీన్స్వీప్పై కన్నేసిన భారత్..

తుది జట్టులో 4 మార్పులు!

ఇంగ్లాండ్తో టీ20 సిరీస్ను 4-1 క్రైమస్ చేసుకున్న టీమ్ఇండియా.. మూడు వన్డేల సిరీస్ను క్లీన్స్వీప్ చేయడంపై కన్నేసింది. మొదటి రెండు మ్యాచ్లలో గెలిచి జోరు మీదున్న భారత జట్టు.. మూడో వన్డేలోనూ విజయం సాధించి రెట్టించిన అత్యుత్సాహంతో ఛాంపియన్స్ ట్రోఫీ బరిలోకి దిగాలని భావిస్తోంది. అప్పుడాబాద్ వేదికగా జరగనున్న ఈ మ్యాచ్ కోసం టీమ్ఇండియా తుది జట్టులో పలు మార్పులు చేసి బెంచ్ బలాన్ని పరిక్షించాలనుకుంటోంది. సిరీస్లో ఇప్పటివరకు ఆడని వికెటెకీపర్ రిషభ్ పంత్, ఫాస్ట్ బౌలర్ అర్జున్ సింగ్, ఆల్రౌండర్ వాషింగ్టన్ సుందర్లకు తుది జట్టులో చోటు దక్కే అవకాశాలు కనిపిస్తున్నాయి. తొలి వన్డేలో ఆడిన మణికట్టు స్పిన్నర్ కులీద్ దివ్ యాదవ్ అప్పుడాబాద్లో ఆడే అవకాశాలున్నాయి. వికెటెకీపర్ కేఎల్ రాహుల్ స్థానాన్ని పంత్, షమి షేన్ని అర్జున్ భర్తీ చేసి ఛాన్స్ ఉంది. తొలి రెండు మ్యాచ్లలో రాణించిన అక్షర్ పటేల్, రవీంద్ర జడేజాకు విశ్రాంతి ఇచ్చి వారి స్థానంలో కులీద్ దివ్, సుందర్ను తుది జట్టులోకి తీసుకోవచ్చు. నాగ్పూర్లో జరిగిన మ్యాచ్తో వన్డేలోకి అరంగేట్రం చేసిన యువ బ్యాటర్ యశస్వి జైస్వాల్ మూడో వన్డేలో బెంచ్ పరిమితమయ్యే ఛాన్స్ ఉంది. స్టార్ బ్యాటర్, కెప్టెన్ రోహిత్ శర్మ ఫామ్లోకి రావడం భారత్కు కలిసొచ్చే అంశం. విరాట్ కోహ్లా కూడా అప్పుడాబాద్ వన్డేలో ఫామ్ అందుకోవాలని అభిమానులు ఆశిస్తున్నారు. సరేంద్రమోడి స్టేడియంలో భారత్ చివరి వన్డే మ్యాచ్ నవంబర్ 19, 2023న ఆడింది. ఆస్ట్రేలియాతో జరిగిన వన్డే ప్రపంచకప్ ఫైనల్లో భారత్ 6 వికెట్ల తేడాతో ఓటమిపాలై మూడోసారి విశ్వవిజేతగా నిలిచే అవకాశాన్ని చేజారుకుంది.

భారత్ తుది జట్టు (అంచనా)

రోహిత్ శర్మ (కెప్టెన్), శుభామన్ గిల్, విరాట్ కోహ్లా, శ్రేయస్ అయ్యర్, రిషభ్ పంత్ (వికెటెకీపర్), హర్షిత్ శాండ్వా, వాషింగ్టన్ సుందర్, హర్షిత్ రాణా, కులీద్ దివ్ యాదవ్, అర్జున్ సింగ్, వరుణ్ చక్రవర్తి.



గంభీర్.. ఇది సరైన పద్ధతేనా..?

తప్పబట్టిన మాజీ క్రికెటర్

ఇంగ్లండ్ను టీ20ల్లో మట్టికరిపించిన టీమ్ఇండియా.. వన్డేలోనూ మరో మ్యాచ్ మిగిలిఉండగానే సిరీస్ను సొంతం చేసుకుంది. పరుస విజయాలతో ముందుకు దూసుకెళ్తున్నప్పటికీ.. జట్టు బ్యాటింగ్ ఆర్డర్పై చర్చ కొనసాగుతోంది. ముఖ్యంగా వికెట్ కీపర్, బ్యాటర్ కేఎల్ రాహుల్ స్థానంపైనే ఈ చర్చంతా. అతడిని బ్యాటింగ్ ఆర్డర్లో కిందికి పంపడంపై వలుపురు మాజీలు కోచ్ గౌతం గంభీర్ను ప్రశ్నిస్తున్నారు. మాజీ క్రికెటర్ కృష్ణమాచారి శ్రీకాంత్ మరో అడుగు ముందుకువేసి ఇది సరైన పద్ధతి కాదంటూ గంభీర్పై మండిపడ్డాడు. రిషభ్ పంత్ను బెంచ్ పరిమితం చేయడం.. కేఎల్ బ్యాటింగ్ ఆర్డర్పై క్రికెట్ స్పందించాడు. “శ్రేయస్ అయ్యర్ నుంచి ఫామ్లో ఉన్నాడు. ఇది టీమ్ఇండియాకు సానుకూలాంశం. అయితే.. కేఎల్ రాహుల్ విషయంలో జరుగుతున్నది దురదృష్టకరం. అతడి విషయంలో వ్యవహరిస్తున్న తీరు న్యాయంగా లేదు. అతడి రికార్డులు చూడండి. నంబర్ 5వ స్థానంలో గొప్పగా రాణించాడు. టీమ్ మేనేజ్మెంట్ ఏం ఆలోచిస్తుందో తెలియడం లేదు. అతడిని 6, 7 స్థానాల్లో పంపిస్తే 6, 7 పరుగులే చేస్తాడు” అని క్రికెట్ తన యూట్యూబ్ ఛానల్లో విశ్లేషించాడు. ఈ విషయంలో గంభీర్ తీరుపై విమర్శలు గుప్పించాడు. కేఎల్ రాహుల్ స్థానంలో అక్షర్ పటేల్ను ప్రమోట్ చేయడంపైనా ప్రశ్నించాడు. “గంభీర్.. నువ్వు చేస్తోంది సరెండు మాడు. పరిస తులను బట్టి అక్షర్ ను నంబర్ 5వ స్థానంలో పంపొచ్చు. కానీ అది స్థిరమైన వ్యూహం కాకూడదు. ఇలాంటి మార్పులు కొనసాగిస్తే.. కీలకమైన మ్యాచ్లో పరిస్థితి ఏంటి..? మీరు చెబుతున్న లెక్స్-రైట్ కాంటినేషన్ ద్వారా దీన్ని సమర్థించుకోలేరు. ఇదే విధానాన్ని టాప్-4 విషయంలో ఎందుకు పాటించరు..? నంబర్ 5 విషయంలోనే ఇది ఎందుకు..? అక్షర్ పటేల్ విషయంలో నాకెలాంటి ఇబ్బంది లేదు. అతడు తన అవకాశాలను నద్వనియోగా చేసుకుంటున్నాడు. రాహుల్ ను కిందికి పంపితే అతడి అత్యుత్సాహం దెబ్బతింటుంది. ప్రపంచ క్రికెట్లో అద్భుతంగా రాణించిన ఆటగాడి విషయంలో ఇది న్యాయమేనా?” అని గంభీర్పై ప్రశ్నల వర్షం కురిపించాడు. ఇక రిషభ్ పంత్ను అక్షర్ ను పెట్టడం కూడా సరెండు కాదని క్రికెట్ అన్నాడు. మూడో వన్డేలో చక్కని తుది జట్టులోకి తీసుకోవాలని.. ఛాంపియన్స్ ట్రోఫీలోనూ ఆడించాలని నూచించాడు. ఇప్పటికే సిరీస్ గెలిచిన నేపథ్యంలో.. అప్పుడాబాద్లో జరిగే మూడో వన్డేలో టీమ్ఇండియా భారీ మార్పులతో బరిలోకి దిగే అవకాశాలు ఉన్నాయి. ఛాంపియన్స్ ట్రోఫీకి ముందు ఆడే చివరి వన్డే కావడంతో.. ఇప్పటివరకూ ఛాన్స్ రానివారిని తుది జట్టులో ఆడించనున్నట్లు తెలుస్తోంది.



పదేళ్ల తర్వాత మళ్ళీ?

సినిమాల్లో తన నటనతో మెప్పిస్తూనే.. మరోవైపు గాయకురాలిగా ప్రేక్షకుల్ని అలరిస్తుంది అందాల తార శ్రుతి హాసన్. ఇప్పుడూమె మరో కొత్త ప్రాజెక్టును తన జాబితాలో చేర్చుకున్నట్లు తెలుస్తోంది. తమిళ అగ్రకథానాయకుడు విజయ్ ప్రధాన పాత్రలో నటిస్తున్న చిత్రం 'జన నాయ గన్'. హెచ్.వి.నోద్ దీన్ని తెరకెక్కిస్తున్నారు. పూజా హెగ్డే కథానాయిక. ప్రస్తుతం శరవేగంగా చిత్రీకరణ చేసుకుంటోన్న ఈ సినిమాలో శ్రుతి హాసన్ ఓ కీలక పాత్రలో మెరవనున్నట్లు తెలుస్తోంది. ఇప్పటికే చర్చలు పూర్తయినట్లు సమాచారం. ఈ పాల్గొనికల్ యాక్షన్ థ్రిల్లర్లో మమతా బైజు, వరలక్ష్మి శరత్కుమార్, రెబా మోనికా జాన్ తదితరులు నటిస్తున్నారు. మరి 2015లో 'పులి' అనే సినిమా కోసం జంటగా మెరిసిన విజయ్, శ్రుతి.. మళ్ళీ దశాబ్దం తర్వాత తెరపై ఎలాంటి పాత్రలు చేయనున్నారో తెలుసుకోవాలంటే ఇంకొన్నాళ్లు వేచి చూడాల్సిందే.



సూర్యతో నటించడం గర్వంగా ఉంది : పూజా హెగ్డే

హీరో సూర్య నటించే 69వ చిత్రంలో తాను కూడా భాగస్వామి కావడం గర్వంగా ఉందని ప్రముఖ హీరోయిన్ పూజా హెగ్డే అన్నారు. తమిళం, తెలుగు, హిందీ భాషల్లో తెరకెక్కుతున్న 'రెట్రో' మూవీ చిత్రీకరణ పూర్తి చేసి మే ఒకటో తేదీన రిలీజ్ చేయనున్నారు. ఇందులో తనకు దక్కిన అవకాశంపై పూజా హెగ్డే మాట్లాడుతూ.. 'ఇప్పటివరకు నేను నటించిన చిత్రాలన్నీ నన్ను గర్వపడేలా చేశాయి. కానీ, 'రెట్రో' మాత్రం నేను గర్వించే చిత్రంగా ఉంటుంది. ఇందులోని ప్రతి సన్నివేశం నాకు చాలా ఇష్టం. షూటింగు సమయంలో పొందిన అనుభూతి ఎన్నటికీ మరిచిపోలేనిది. సినిమా ఇంకా చూడకుండానే గట్టి నమ్మకంతో చెబుతున్నాను. ప్రస్తుతం 'రెట్రో' మూవీ ఎడిటింగ్ జరుగతోంది. త్వరలోనే మేకర్స్ ఆడియో, టైలర్ రిలీజ్ తేదీలు వెల్లడిస్తారు' అని వివరించారు. ప్రస్తుతం తమిళంలో విజయ్ తో 'జన నాయగన్', 'కాంచన 4' చిత్రాలతో బిజీ గా ఉన్నారు.

ఆ హీరో కోసం భారీ సినిమాను రిజెక్ట్ చేసిన అనన్యపాండే

బాలీవుడ్ బ్యూటీ " అనన్య పాండే " గురించి తెలుగు ప్రేక్షకులకు కొత్తగా పరిచయం చేయాల్సిన అవసరం లేదు. ప్రముఖ బాలీవుడ్ నటుడు చుంకి పాండే కుమార్తెగా చిత్ర పరిశ్రమలోకి అడుగు పెట్టిన ఈ బ్యూటీ.. "స్కాడెంట్ ఆఫ్ ద ఇయర్ 2" ఫిల్మ్తో బాలీవుడ్ లోకి ఎంట్రీ ఇచ్చింది. ఆ తర్వాత పలు చిత్రాల్లో నటించిన ఈమె.. తెలుగులో కూడా ఒక సినిమాలో నటించింది. విజయ్ దేవరకొండ హీరోగా నటించిన లైగర్ సినిమాతో పరిచయం అయ్యింది ఈ ముద్దుగుమ్మ. పూరిజగన్నాథ్ దర్శకత్వంలో తెరకెక్కిన ఈ సినిమా భారీ అంచనాలతో రిలీజ్ అయినప్పటికీ డిజాస్టర్ టాక్ తెచ్చుకుంది. దాంతో తెలుగులో మళ్ళీ మరో సినిమాకు ఓకే చెప్పలేదు. రీసెంట్ గానే లైగర్ సినిమాను అనన్య అయిష్టంగానే ఒప్పుకుందని చుంకి పాండే చేసిన కామెంట్స్ హాట్ టాపిక్ గా మారాయి. ఇక ఇప్పుడు బాలీవుడ్ లో అనన్య పాండేకి సంబంధించి ఓ వార్త చక్కర్లు కొడుతోంది. సాధారణంగా సినిమా ఇండస్ట్రీలో అవకాశాల కోసం ఈగర్ గా ఎదురుచూస్తుంటారు హీరోయిన్స్. ఇక పలువురు హీరోయిన్లు అయితే కొంతమంది స్టార్ హీరోలు, దర్శకుల సినిమాల కోసం ఈగర్ గా ఎదురుచూస్తుంటారు. కానీ కొన్ని సార్లు డేట్స్ అడ్డెస్ట్ అవ్వక ఎన్నో బ్లాక్ బస్టర్ సినిమాలను మిన చేసుకుంటారు. ఇప్పుడు అనన్య పాండే డైరెక్టర్ ఇంతియాజ్ అలీ తెరకెక్కిస్తున్న సినిమాలో ఆఫర్ వచ్చిందట. బాలీవుడ్ లో ఇంతియాజ్ అలీ ప్రేమకథలు తెరకెక్కించడంలో మంచి పేరుంది. ఇంతియాజ్ ఓ భారీ బడ్జెట్ సినిమాను ప్లాన్ చేస్తున్నారు. ఆ సినిమాలో హీరోయిన్ గా అనన్యను అనుకున్నారు. అయితే కార్టిక్ ఆర్యన్ సినిమా షూటింగ్ లో ఆమె బిజీగా ఉండటంతో డేట్స్ అడ్డెస్ట్ కాక ఇంతియాజ్ అలీ సినిమాను రిజెక్ట్ చేసిందట.

